Наталя Вітрэнка -- 
«Канатопская ведзьма» 
кандыдат Л? І на 
прэзыдэнта Ўкраіны. 
Камэнтар кіеўскага палі- 
толяга Максіма Стрыхі на 
старонцы 9. 


Тэма нумару: 
«Самаедзтва 
гісторыкаў». 

У чым адрозьненьне паміж 
акадэмічнай і папулярнай 
гістарыяграфіяй? Чытайце 
на старонках 6--7. 





зь Беларусі 
за суботу й нядзелю 


Папаўся, Жучку, У 
“панскую ручку! 


Менскі судзьдзя Савіч за 
пятніцу разгледзеў позву генэ- 
рала Шэймана да газэты «На- 
віны» й журналіста з «БДГ» 
Аніські за абразу гонару. Ад- 
казчыкі прасілі пра моўную эк- 
спэртызу і каб Шэйман паказаў 
тэхпашпарт на дом, але суд гэта 
адхіліў. Шэйман некалі быў сяб- 
рам ЗБВ, а цяпер яго лічаць мен- 
шым беларусажэрам, чым Замя- 
талін ці Ціцянкоў. «Навіны» на- 
пісалі, што Шэйман у Падліп- 
ках збудаваў хароміну, а аказа- 
лася, што гэта нібы не яго дом, 
а некага іншага, а ягоны побач 
-- малы. Судзьдзя бязь літасьці 
засудзіў «Навіны» на 10 мільяр- 
даў рублёў кары, а Аніську -- 
на 5 мільярдаў. Павал «Кук, зас- 
навальнік «Навінаў», кажа, 
што месячны даход выданьня -- 
усяго 80 мільёнаў і што цяпер 
газэта мусіць зачыніцца, а буд- 
зе выдавацца новая -- «Наша 
свабода». 


зегіаі КШ" у Быхаве 


У Быхаве прысудзілі да 
сьмерці забойцу чатырох кабе- 
таў. Трох зь іх ён у сябе ў дварэ 
закапаў. Начытаўся дурных га- 
зэтаў і называў сябе «санітарам 
грамадзтва». 


дб мае грошы 


БелаПАН піша, што НДІ 
Мінэканомікі апытваў людзей, 
як яны жывуць. Выявілася, 
што 46, «ледзьве сточваюць 
канцы з канцамі», а 7, завіна- 
ваціліся грошы, а 97, праядаюць 
свае ашчаджэньні. Затое 2896 
удаецца крыху ашчаджаць, а 27 
дык і шмат. 1396 пабаяліся ад- 
казаць на пытаньне. Паводле 
прафсаюзаў, самае дарагое 
жыцьцё ў Менску, а тады ў Го- 
радні, самае таннае -- у Віцебс- 
ку, а тады ў Берасьці. Розьніца 
між Менскам і Віцебскам невя- 
лікая: 131» ад менскага «спажы- 
вецкага кошыка» (які роўны 10 
мільёнам 40 тысячам). 


ГЭС на Нёмане 


У 10 км ад Горадні пабуду- 
юць ГЭС, плаціна-мост будзе 
ўвышкі на 9 мэтраў, затопяць пад 
вадасховішча 300 гектараў зямлі. 
Будова каштавацьме пад 25 мільё- 
наў даляраў. Спачатку думалі па- 
будаваць каскад з б ГЭС, а пась- 
ля абдумаліся на дзьвюх: гэтай 
Гарадзенскай і яшчэ адной, Нё- 
манскай, піша БелаПАН. 


Хадзілі разьбірацца 


Літоўская паліцыя злавіла ў 
паўкілямэтры ад мяжы, пад Ап- 
ікартамі, трох беларускіх міліцы- 
янтаў зь Івейскага раёну, а зь імі 
дзядка 78 гадоў з Гарадзенскага 
па прозьвішчы Грынюк. Адзін 
міліцыянт быў у форме і зь піста- 
летам, рэшта -- зь міліцэйскімі 
паперамі. Яны быццам бы хадзілі 
ў Салечніцкі раён разьбірацца, 
хто скраў карову ў Грынюка. Па- 
садзілі ў каталажку. 


ПЕРШАЯ БЕЛАРУСКАЯ ГАЗЭТА 


Заснаваная ў 1906. Аднаўленая ў 1991. выходзіць У панядзелкі. нага (145) 27 веРАСЬНЯ 1999 


Да гісторыі 
злачыйнасьці 
ў ССОСР 


Урывак з новай кнігі 
былога вязьня, аднаго 
з кіраўнікоў 
Нарыльскага 
паўстаньня 1953 году, 
Рыгора Клімовіча 


на старонках 8- 9. 


Учора адбыўся зьезд партыі БНФ паводле вэрсіі Пазьняка 


Чым вузейшае кола, тым даўжэйшая назва 


БНФ стаў Хрысьціянска-кансэрватыўнай партыяй Беларускага Народнага Фронту. 
А «Адраджэньне» можа стаць базай для новага шырокага наныянальна-дэмакратычнага руху 


Пазьняк пайшоў на рас- 
кол Фронту. Рубікон пяройд- 
зены. Галоўнае пытаньне ця- 
пер стаіць зусім іншае: ці 
зможа маладзейшае пакалень- 
не палітыкаў на руінах ста- 
рых палітычных партыяў, 
якія разваліліся не без удзелу 
рэжыму, згуртаваць новы 
фронт, новы шырокі рух, ад- 
зіны і сучасны, які зможа раз- 
валіць рэжым. 

Учора ў клюбе менскай 
абутковай фабрыкі «Луч» ад- 
быўся ІУ зьезд партыі БНФ. 
Юрыдычная сіла гэтага мерап- 
рыемства ад пачатку была сум- 
неўнаю. Зьезд быў скліканы Зя- 
нонам Пазьняком, які й прыз- 
начыў гэтую дату, хаця Сойм 
БНФ «Адраджэньне» прыняў 
рашэньне правесьці зьезд 


партыі разам са зьездам руху 
30--31 кастрычніка. Аднак, на 
думку сп.Пазьняка, у статуце 
партыі ня пішацца, што тэрмін 
правядзеньня зьезду мусіць 
прызначацца Соймам. Калі 
сп.Каролік узяў слова ий паве- 
даміў, што на зьезьдзе прысут- 
нічае 141 дэлегат, хоць для кво- 
руму было б дастаткова і 137, 
заля з палёгкай уздыхнула. Ты- 
танічная арганізацыйная праца 
авангарду нацыянальна-дэмак- 
ратычнай барацьбы не пайшла на 
глум. 

Старшыняваў сп.Беленькі, і 
пасьля слова мандатнай камісіі 
ён запрапанаваў даць слова 
сп.Лявону Баршчэўскаму, які 
выконвае абавязкі старшыні 
БНФ. 


Працяг і камэптары па старонцы 8. 


Расея хоча зьнякровіць Чачэнію 


Расейска-чачэнскі крызыс -- падстава для нагнятаньня гістэрыі ў Беларусі 


Гістэрыя, выкліканая тэрак- 
тамі ў Расеі, апанавала расейскае 
грамадзтва. Няўменьне расейскіх 
сілаў бясьпекі супрацьстаяць тэ- 
рарызму накладаецца на няў- 
меньне грамадзтва кіравацца пры 
вырашэньні балючых пытаньняў 
розумам, а не эмоцыямі. Здаец- 
ца, яшчэ адзін-два выбухі, і вокліч 
“бі чарнамазых” панясецца па не- 
абсяжных прасторах. 

Дзякуючы выбухам, расейскі 
генэралітэт атрымаў нарэшце тое, 
чаго ня меў пад час першай вай- 
ны ў Чачэніі: грамадзскую падт- 
рымку і інфармацыйнае забесьпя- 
чэньне СМІ. 

Генэралы вырашылі скарыс- 
таць досьвед ХМАТО ў Іраку і 
Сэрбіі і пачаць з мэтадычных і 
працяглых удараў з паветра, ба- 
лазе ў Чачэніі няма супрацьпавет- 
ранай абароны. Учора бамба- 
ваньні не спыняліся ні на 
хвіліну: у небе над Чачэніяй пазь- 
менна віліся па два зьвяны штур- 
мавікоў. Над Джахар-Калой ста- 
яць вялізныя слупы чорнага 
дыму: расейцы б'юць па нафта- 
перапрацоўчых прадпрыемствах у 
Акцябарскім раёне чачэнскай ста- 
ліцы. 

Істотнае адрозьненьне ра- 
сейскіх войскаў ад войскаў МАТО 
заключаецца ў тым, што расейс- 
кія паветраныя сілы ня здольныя 
працяглы час наносіць «кропка- 
выя» ўдары -- адпаведнай тэхнікі 
мала, тая, што ёсьць, знаходзіц- 
ца ў непрацоўным стане, а кары- 
станьне і баепрыпасы каштуюць 
так дорага, што грошай у ра- 
сейскіх вайскоўцаў хапіла толькі 
на пару ўдараў, каб зьняць неаб- 
ходныя прапагандысцкія кадры 
для ТВ. Што гэта значыць? Гэта 
значыць, што бомбы кідаюць мэ- 
тадамі другой сусьветнай вайны. 
Колькасьць мірных ахвяраў за 


тыдзень слабаінтэнсыўных ра- 
сейскіх бамбёжак ужо перавысіла 
колькасьць мірных ахвяраў за ўсю 
апэрацыю МАТО ў Сэрбіі. Цэлямі 
натаўскіх налётаў былі найперш 
сэрбскія стратэгічныя аб'екты, а 
не зьнішчэньне жывой сілы, а ра- 
сейцы не хаваюць, што іхная за- 
дача -- «зьнішчыць жывую сілу 
баевікоў». 

Але размовы пра «ўдары па ба- 
евіках» -- толькі прыкрыцьцё. 
Амаль усе ўдары наносяцца па 
значных гаспадарчых аб'ектах. 
Расея хоча зьнякровіць Чачэнію. 

Радыкальнае адрозьненьне 
сёньняшняй сытуацыі ад 1994-га 
заключаецца ў абыякавасьці ра- 
сейскага грамадзтва да канфлікту. 
Па-першае, папросту звыкліся зь 
любою вайною й крывёю. Па-дру- 
гое, прайшлі праз моцную псыха- 
лягічную апрацоўку шокам тэрак- 
таў. Дарэчы, невядома кім замоў- 
леных і арганізаваных. За якія 
ніхто ня ўзяў адказнасьці. У якіх 
ісламісты ня мелі ніякай тактыч- 
най ці стратэгічнай патрэбы. Спра- 
вай рук адзіночак яны быць не 
маглі -- надта ж сынхранізаваныя 
выбухі ў розных рэгіёнах Расеі. 
Тыя, каму ў Маскве шыюць арга- 
нізацыю тэрактаў, ня маюць віда- 
вочнай сувязі зь імі. Гэта наркад- 
зялкі, бандыты, гандляры зброяй 
родам з Каўказу, але не тэрарыс- 
ты. На іх гэтыя справы вешаюць, 
аднак яшчэ пабачым, што на гэты 
конт скажа суд. Каб сказаць, хто 
сапраўды стаіць за тэрактамі, трэба 
адказаць на пытаньне, каму яны 
выгодныя. 

Сёньня ўсё большую падтрым- 
ку мае ідэя мэра Масквы Лужко- 
ва пра пабудову на мяжы з Чачэ- 
ніяй жалезнай заслоны й санітар- 
нага кардону -- але пры гэтым 
ніякай незалежнасьці. І зьняк- 
ровіць эканамічна. І так трымаць, 


пакуль не папросяцца назад у Ра- 
сею. О, гэтая наіўная расейская 
ілюзія, што нехта яшчэ будзе пра- 
сіцца назад у маскоўскі рай! 

Тое, што Чачэнія менавіта ў 
выніку падобных дзеяньняў кан- 
чаткова пераўтворыцца ў край 
жабракоў і бандытаў і будзе несьці 
пэрманэнтную пагрозу бясьпецы 
паўднёвай Расеі, не разумеюць ці 
замоўчваюць. 

Расея, ня маючы палітычнай 
волі прызнаць незалежнасьць Ча- 
чэніі, выракае сябе на і жыцьцё з 
заўсёдным ачагом нестабільнасьці 
пад бокам. Можа, гэта й выгодна 
пэўным расейскім палітычным 
колам. Але гэта прыносіць чачэн- 
скаму й расейскаму народам вял- 
ікія пакуты. Чачэнія ня мае юры- 
дычных падставаў, каб атрымаць 
дастатковую міжнародную легі- 
тымнасьць, эканамічную і вайс- 
ковую падтрымку для спыненьня 
расейскай агрэсіі. Сытуацыя па- 
тавая. Калі б Чачэнія была суб- 
"ектам міжнароднага права, на яе 
тэрыторыі цяпер прысутнічалі б 
прадстаўнікі міжнародных арга- 
нізацыяў, якія б аўтарытэтна 
засьведчылі, што ніякіх «базаў ба- 
евікоў» там няма. Калі б яна была 
суб'ектам, яна б атрымала крэды- 





ты на адбудову эканомікі, і чачэн- 
ская моладзь знаходзіла б працу 
на радзіме, ня маючы патрэбы пра- 
цаваць на эміграцыі, ствараючы 
канкурэнцыю расейскім аднагод- 
кам. Сытуацыя можа пачаць вы- 
рашацца, калі нейкая краіна 
прызнае незалежнасьць Чачэніі. 
Пэрспэктыва канчатковага акрэсь- 
леньня статусу тады дасьць ёй но- 
выя правы, але й новыя міжна- 
родныя абавязкі, якія яна - 
няма сумневу --- будзе выконваць. 

Гістэрыя з Расеі пераходзіць і 
да нас, бы эпідэмія. У грамадзкім 
транспарце ўжо можна знайсьці 
ўлёткі, ў якіх тлумачыцца, як 
весьці сябе ў разе катастрофаў. 
Цікава, што маецца на ўвазе: зем- 
лятруе ці тайфун? Замест каб су- 
пакойваць людзей, іх актыўна 
прывучваюць да думкі пра непазь- 
бежнасьць тэрактаў і авіяналётаў. 
Кажуць, «лёс у нас адзіны» і «ніку- 
ды нам ад Расеі ня дзецца». 
Міжволі думаецца: штосьці рых- 
туецца. Калі нехта, карыстаючы- 
ся сувязямі з расейскім крыміналь- 
ным сьветам, змог зарганізаваць 
зьнікненьне беларускіх палітыкаў, 
дык чаму б гэтаму некаму не па- 
дарваць дом у Менску? А тады ўсё 
зваліць на апазыцыю: «Яны даў- 
но былі заадно з чачэнцамі». 

Бо ў Расеі цяпер два галоў- 
ныя суседы: Чачэнія і Беларусь. 


Барыс Тумар, Андрэн Андрыеўскі 


Правы чалавека і правы народу 


Правы і свабоды чалавека -- 
гэта, паводле трапнага выразу 


польскага правазнаўцы Марэка” 


Навіцкага, шчыт, які прыкры- 
вае чалавека ад замахаў з боку 
дзяржавы. Яны абараняюць 
людзей ад зьнявагі іх чалавечай 


годнасьці з боку дзяржаўнай. 
улады, патэнцыйна найбольша- 


га парушальніка правоў і свабо- 
даў. Улады схільныя парушаць 
правы людзей, бо гэтак ім ляг- 


чэй кіраваць, Прыкладам у гэ- 


тым, на жаль, зьяўляецца Рэс- 
публіка Беларусь, дзе груба па- 


рушаюцца амаль усе правы і 
свабоды чалавека: свабода слова 
і дэманстрацыяў, недатыкаль- 
насьць асобы і-яе маёмасьці, 
свабода атрымліваць адукацыю 


на роднай мове, свабода прадп- 


рымальніцтва і г.д. 
Артыкул Сямёна Шарэц- 
кага на старонцы З. 


Фота ІЕЕХ-РтоМедіа. 


Ў ПОСТ 








лісты ў рэдакцыю 


На далёкім востраве Тымо- 
ры інданэзійцы выразаюць ус- 
ходніх тыморцаў за тое, што 
тыя жадаюць свабоды і неза- 
лежнасьці. У далёкім Дагеста- 
не расейцы з уласьцівым ім бяз- 
ладзьдзем абрынуліся на два 
горныя аулы, што захацелі 
жыць па-свойму. Пра разьню на 
Тыморы расейскае тэлебачань- 
не мала паведамляла, не да 
таго было. Вайна ў Дагестане 
стала ледзь не дзяжурным шоў 
пра ўзорную карную экспэды- 
цыю: пабачце, як мы паразум- 
нелі, як мы - нарэшце! -- наву- 
чыліся файна ваяваць у хатніх 
умовах. 

Расейцы ў Маскве думалі 
адседзецца на гарах, назіраючы 
бойку тыграў у даліне. Ня вый- 
шла. 

Тры надзвычай зфэктныя 
тэрарыстычныя акцыі памя- 
нялі сытуацыю: фанабэрыстая 
сталіца імпэрыі атрымала 
дзёрзкую аплявуху на вачох уся- 
го белага і чорнага сьвету. Бойкі 
на язык тэлезброд патрабуе 
помсты па прынцыпе «два вокі 
за вока і два зубы за зуб». Ан- 
тычачэнская істэрыя набыла 
непрыстойныя для такой вялі- 
знай дзяржавы як Расея паме- 
ры. Страта нявінных чалавечых 
жыцьцяў заўсёды выклікае пра- 
тэст і ня можа быць апраўда- 
ная. Але неяк вельмі ўжо сэлек- 
тыўна, па-расісцку, пера жоўва- 
юць маскоўскія выбухі ў Бела- 
русі. Калі мірных жыхароў забі- 
вае дзяржава, дык гэта вайна, 
калі гэта робіцца ў адказ, дык 


КГБ у дБбе 


23 верасьня ў офіс Задзіно- 
чаньня беларускіх студэнтаў зав- 
ітаў старшы лейтэнант Камітэту 
дзяржаўнай бясьпекі Г.Сысой. 
Напярэдадні ён тэлефанаваў стар- 
шыні ЗБС Крысьціне Сідун і на- 
стойліва прапаноўваў сустрэцца, 
каб пазнаёміцца з гэтай студэнц- 
кай арганізацыяй і абмеркаваць 
нейкія пытаньні. Размова тычы- 
лася пікетаў, якія будзе ладзіць 
ЗБС 27 і 28 верасьня. Пікеты прой- 
дуць пад назвай «Кожнаму студэн- 
ту па даху», Мэта гэтых пікетаў 
-- прыцягненьне ўвагі да прабле- 
мы з расьсяленьнем студэнтаў па 
інтэрнатах. Менавіта гэтая актыў- 
насьць, ніяк не палітычная, на- 
пярэдадні акцыяў апазыцыі і вык- 
лікала занепакоенасьць органаў 


Нумар 43 -- Вадзім Сашурын 








гэта тэрарызм. 

Пра тэракты ў сталіцы 
імпэрыі перажываюць дзясяткі 
тысяч беларускіх маргіналаў і 
пралетараў, уключна з былым 
прэзыдэнтам, векавечным сэна- 
тарам... Выпіўшы пляшку га- 
рэлкі, яны пачынаюць патраба- 
ваць маё меркаваньне наконт 
гэтага. Ім няўцям, як гэта мож- 
на біць мірных сэрбаў у Бялград- 
зе і маскалёў у Маскве. Якія 
бесчалавечныя МАТО і чачэнцы! 
Разам з прапагандыстамі нова- 
га анабазысу на Чачэнію яны б 
у парашок сьцерлі тую зямлю, 
Яны дзівяцца, чаго іх ня любяць 
чачэнцы, прыродныя ліхадзеі. 
Здаецца, вось-вось чачэнцы бу- 
дуць абвешчаныя шайтанамі, а 
не людзьмі. 

Заклікаць да розуму, да роз- 
думу марна. ЕЁропкі над «і» даў- 
но пастаўленыя. Ісьціна адна, і 
яна на нашым баку. Спрэчка вяд- 
зецца толькі дзеля пацьверд- 
жаньня ўласнай праведнасьці, 
усё іншае -- ерась. 

Яны ня Хочуць майго мерка- 
ваньня. А я думаю так: я зада- 
волены, што нашы беларускія 
хлопцы дома і нашы беларускія 
маці сьпяць спакойна. Я зада- 
волены, што Расея знайшла ў 
бюджэце мільярды на вайну. 
«Цяжкасьці для Расеі - маг- 
чымасьці для Беларусі». Пра ўсё 
астатняе хай думаюць і пера- 
жываюць самі. У мяне неўрад- 
жай картопляў, і ў калгасе мне 
не далі сена. 


Мікола Бусел, вёска Д уброва, 
Мірная Беларусе 


дзяржбясьпекі. Размова доўжы- 
лася каля 20 хвілінаў. На праця- 
гу размовы ст.лейтэнант Г.Сысой 
задаваў пытаньні аб колькасьці 
студэнтаў у арганізацыі, аб мерап- 
рыемствах, якія плянуе пра- 
водзіць у будучым ЗБС. Са словаў 
сп.Г.Сысоя, ягонае ведамства 
вельмі цікавіцца праблемамі сту- 
дэнтаў, іх вучобай, цяжкасьцямі, 
якія ўзьнікаюць у стасунках сту- 
дэнтаў з выкладчыкамі. Таварыш 
з КГБ прапанаваў Крысьціне Сідун 
у выпадку ўзьнікненьня нейкіх 
цяжкасьцяў зьвяртацца па дапа- 
могу да іх у КГБ, і яны абавязко- 
ва разьбяруцца з гэтым, дапамо- 
гуць студэнтам і з вучобай, і з ат- 
рыманьнем інтэрнату, толькі, 
маўляў, пікеты не выстаўляйце, 
не актывізуйце студэнцкіх масаў. 
ЗБСу прыемна: увага! 


Студэнт 





З 22 па дб ве- 
расьня ў Раўбічах 
прайшоў чацьверты 
чэмпіянат сьвету па 
летнім біятлёне. Бе- 
ларусы ўзялі 2 зала- 
тыя і 2 срэбныя ўзна- 
гароды. 

Навінка міжна- 
роднай фэдэрацыі 
біятлёну пасьпяхова 
прыжываецца Ў 
міжнародным кален- 
дары. Саступаючы і 
як відовішча, і па- 
водле ўзроўню ўдзе- 
льнікаў клясычнаму 
біятлёну, летнія чэм- 
піянаты сьвету, тым 
ня менш, з кожным 
годам усё болей пера- 
стаюць успрымацца 
як дзіва і робяцца 
сталым і звыклым 


Фота ІЕЕХ-РгоМедіа. 


спорт 


БІЯТЛЁН БЯЗЬ СЬНЕГУ 


Васы 


дзе варта быць 





Дзеяньні . 


30 верасьня --- работніцкі пра- 
тэст. Прафсаюзы абяцаюць вы- 
весьці на вуліцы 50 тысяч чала- 
век. Дазвол ім далі толькі на 
мітынг на плошчы Бангалор. 


У Заслаўі 


У Заслаўскім музэі-запа- 
ведніку кавальская выстава 
«Звонкая песьня мэталу» аж да 
пачатку лістапада. Гэта першая ў 
сваім родзе выстава за некалькі 
дзесяцігодзьдзяў. Выстаўленыя 
скульптуры, рэчы хатняга ўжыт- 
ку, рэканструяваныя гістарычныя 
рарытэты. 


У Горадні 


Гастролі менскай Опэры на 
сцэне драмтэатру. 30 верасьня і 1 
кастрычніка «Сэвільскі цы- 
рульнік» Расіні, а 2 і З кастрычн- 
іка -- вечар рамансаў. 


Тэатар 


Купалаўскі тэатар традыцый- 
на распачынае сэзон «Паўлінкай» 
(1, 2 кастрычніка). 8-га даюць 
апошнюю пастаноўку Валерыя 
Раеўскага «Піраміда Хеопса» па- 
водле сучаснага расейскага дра- 
матурга Ю.Ломаўцава. Матэрыял 
змрочны -- сёньняшняя расейс- 
кая безвыходнасьць для малень- 
кага чалавека. Цікавая акторская 
работа ў Гарцуева. 

На «Вольнай сцэне» 421 З кас- 
трычніка можна паглядзець 
«Апошнюю пастараль», спэкта- 
каль-ляўрэат леташняга Фэсты- 
валю беларускай драматургіі. 
Узяўшы за аснову аднайменную 
аповесьць Алеся Адамовіча, рэ- 
жысэр Мікалай Дзінаў сродкамі 
плястыкі й складанай сцэнаграфіі 
стварае свой «фантастычны тры- 
лер-кліп часоў Апакаліпсысу». 
Апроч выдатнага тандэму Сігова 
й Сідаркевіч, у спэктаклі працу- 
юць зонгі А.Федаровіча ды З.Бар- 
тосіка на музыку С.Залётнева, 

У Балеце расклад такі: 28 ве- 
расьня «Пікавая дама» Чайкоўс- 
кага, 80 -- М.Рымскі-Корсакаў, 
«Царская нявеста», 31 -- Ц.Кюі, 
«Кот у ботах» (дзіцячы музычны 
тэатар-студыя). 

Зьдзіўляе сваёю плоднасьцю 
Мікалай Пінігін. Не пасьпела адг- 
рымець адна прэм'ера, як мянчук 
нам рыхтуе новую. 4 кастрычніка 
на падмостках ДК НЕВД (Камса- 
мольская, 30) нас чакае спэктакаль 
паводле Пятра Гладзіліна «Боты 
на тоўстай падэшве». Прадусар ан- 
трэпрызы -- «Альфа-радыё». У 
спэктаклі занятыя В.Клебановіч, 
У.Мішчанчук і А.Журавель. 

Сёньня ў ДК прафсаюзаў -- 
«Бедная Ліза» ў пастаноўцы 
Пінігіна. 


этапам у падрыхтоўцы біятляні- 
стаў да зімовых кубку й чэмпія- 
нату сьвету. 

Прадстаўнікі такіх біятлён- 
ных краінаў, як Нямеччына, Швэ- 
цыя, Расея збольшага імкнуцца 
рыхтавацца да сэзону на сьнезе. 
Нават лепшыя беларускія біятля- 
ністы Айдараў і Рыжанкоў праіг- 
наравалі “родны” чэмпіянат. Яны 
цяпер у Фінляндыі, дзе ўжо мож- 
на стаяць на лыжах. Але для 
большасьці беларускіх біятляні- 
стаў (з-за беднасьці ня ўсе нашы 
лепшыя спартоўцы могуць выяж- 
джаць у сьнежныя краі), для спар- 
тоўцаў другога эшалёну зь іншых 
краінаў, летнія чэмпіянаты -- 
выдатная магчымасьць праверыць 
узровень уласнае падрыхтоўкі. 
Пагатоў, што называецца гучна: 
чэмпіянат сьвету. Нягледзячы на 
нізкі пакуль што аўтарытэт спа- 
борніцтваў, у Раўбічы сёлета пры- 





аа 





Канцэрты 


1 кастрычніка на адкрыцьцё 
сэзону ў Філярмоніі будуць іграць 
Дзявятую сымфонію Бэтговэна і 
Дзясятую сымфонію Смольскага. 
Іграе Акадэмічны сымфанічны 
аркестар, сьпявае Акадэмічная 
харавая капэля імя Шырмы, ды- 
рыжор Генадзь Праватараў. 


Пасольства камуністычнага 
Кітаю ў менскім кінатэатры «Пе- 
рамога» (вул. Інтэрнацыянальная, 
20) з 27 верасьня па З кастрычні- 
ка ладзіць тыдзень кітайскага 
кіно. Кітайцы прывезьлі самыя 
цікавыя ігравыя стужкі апошня- 
га часу. Цікаўныя змогуць уба- 
чыць паступныя фільмы: 27 -- 
«Пераможца», 28 -- «Опіюмная 
вайна», 29 -- «Спакуса ад доўгай 
касы», 30 -- «Гатэль «Лунмэнь»”, 
1-- «Міліцыянт у 1988 годзе», 2 
-- «Сьмелыя хлопчыкі-баксэры», 
З -- «Барацьба за развод». Пача- 
так сэансаў а 19-й. 

У гэты ж дзень а 19-й гадзіне 
ў Палацы Прафсаюзаў пасольства 
Францыі прадставіць рэтраспэк- 
тыву «Даніна павагі кароткамэт- 
ражнаму кіно: кароткія фільмы 
вакол сьвету». Нічога асаблівага, 
з адметнага толькі «Аўтобус» 
(1992), «Залатая пальмавая галі- 
нка» ў Канах і «Оскар» за лепшую 
кароткамэтражку. 

Расклад паказаў відэафільмаў 
у клюбе на сядзібе ТБМ (Румянца- 
ва, 13) на суботу 2 кастрычніка: 

16.20: камэдыя «Маска» з уд- 
зелам Джыма Керы. 

18.00: мультфільм «Балта». 


Фота 


Да 30 верасьня ў Музэі сучас- 
нага мастацтва -- выстава 
брытанскіх фотамастакоў з фотак- 
любу «Рісбиге Ноц5е», наладжа- 
ная менскім фотаклюбам. 

Інстытут Гётэ ды Беларуская 
Акадэмія Мастацтваў 1 кастрыч- 
піка запрашаюць на выставу «Ца- 
бліжэньне й аддаленьне» з сэрыі 
«Фатаграфія ў Нямеччыне з 1850 
году да нашых дзён». Ёсьць такі 
музэй БАМ (пр. Скарыны, 8іА -- 
гэта ў двары). 


Вечарыны 


28 верасьня ў Доме Літарата- 
ра а 18-й гадзіне Сяргей Пата- 
ранскі, Віктар Сьлінко, Мікола 
Адам ды іншыя сябры аб'яднань- 
ня пачаткоўцаў з гучнай назваю 
«Літаратар» распачнуць вечарыну 
паэтаў і бардаў. 

У чацьвер жа, 30 верасьня а 
18-й у Доме Літаратара (вул. 
Фрунзэ, 5) адбудзецца прэзанта- 
цыя новага часопіса МІНІП.: Поле 
Эстэтычных Досьледаў, арганіза- 


ехалі расеец Аляксей Кобелеў, ла- 
тышы ілмарс Брыцыс і Алег Ма- 
лухінс, расейка Сьвятлана Ішму- 
ратава. 

Ужо чацьвер прынёс Беларусі 
дзьве ўзнагароды ў мужчынскім 
спрынце на б км: крыху нечака- 
нае золата Рустама Валівуліна і 
срэбра Вадзіма Сашурына. Мала- 
ды экс-расеец, які выступае за 
Беларусь другі сэзон, заявіў аб сабе 
гучна, прайшоўшы дыстанцыю з 
выдатнай хуткасьцю і толькі раз 
зпудлаваўшы (як і Сашурын). У 
жаночым спрынце на 4 км Іне 
Шэшкель крыху забракла, каб 
заваяваць бронзу. 24 верасьня 
прынясло беларусам яшчэ посьпех: 
у гонцы перасьледу на 8 км пера- 
мог Сашурын. Герой першага дня 
Валівулін пацьвердзіў вядомую 
тэзу пра маладосьць і нестабіль- 
насьць: ён быў 12-м пры 8 (1!) пуд- 
лах. У жаночай гонцы перасьле- 
ду на 6 км Іна Шэшкель і наш 
лідэр Сьвятлана Парамыгіна былі 
4-ю і 5-ю. Посьпех расейскіх біят- 
ляністак (яны ўзялі ўсе мэдалі), 
які прывезлі ў Беларусь свой другі 
(калі ня трэці) склад, падкрэсьліў 


шарака акна асака а аа асанансы 


КІНІ 


пол Ё ЭСТЭТЫЧНЫХ дДОСЬА С ДА Ў! 


юфаоі 
высутаьа ізораЎ 
псы? Змаучэўсла ры 

Юрась Счрысезіч 
Бара еру Вакарэзч 
Зэмпуеу Ві 
Бэчстанція Мухвеў 
Вапьмычі Мос 
Вэра Саэрсбпадеў 
паша Гік 

Блс-л. Гурэвіч 
Вуд У. анацогч 
ац, Міхосч 
Банрьына 


Аляксей (гансу 
зб бунмег 
бра Ж нс. 


















ваная нейкім Новым Фронтам 
Мастацтваў, Удзел бяруць Міхась 
Баярын, Андрэй Хадановіч і бум- 
бамлітаўцы. На прэзэнтацыі так- 
сама будзе праходзіць выстава 
Аляксея Іванова, Арцёма Рыб- 
чынскага і Сяргея зКдановіча, гурт 
«Правакацыя». Уваход вольны. 


Выставы 


У малой залі Музэю сучасна- 
га мастацтва выстава магілёўкі 
Веры Юркавай «Мой сусьвет». 

У Нацыянальным мастацкім 
музэі да 17 кастрычніка працяг- 
ваецца выстава, прысьвечаная 70- 
м угодкам Арлена Кашкурэвіча. Ці 
меў рацыю Адам Глёбус, які ў 
«Суайчыцьніках» напісаў пра пе- 
райманьпе Кашкурэвічам Рэната 
Гутуза? Даведайцеся. 











комплексе на Машэрава адкрыец- 
ца выстава «Дрэваапрацоўка '99», 
на якой будуць выстаўляць і ган- 


сдляваць дрэваапрацоўчае абсталя- 


ваньне. 


Папса 


30 верасьня ў менскім клюбе 
«Тытанік» адбудзецца «най- 
вялікае шоў другога тысячагодзь- 
дзя» -- да нас прыяжджае тэлезорка 
Верка Сярдзючка (кім папраўдзе 
зьяўляецца Андрэй Данілко), якая 
гаворыць на суржыку -- гэта та- 
кая ўкраінская трасянка. Гледачам 
абяцаюць «трагікамічны фарс з 
элемэнтамі постмадэрнісцкага 
фальклёру» ці то інтэрнацыя- 
нальна-папсовы кіч. 


Зьміцер Бартосік, Аляксандар Кудрыцкі 


слабы сярэдні ўзровень чэмпіяна- 
ту. 

Нядзельныя эстафэты скончы- 
ліся прадказальнымі перамогамі 
расейскіх зборных. Беларуская 
мужчынская зборная заняла 5-е 
месца. Серабро дасталася латышам, 
бронза -- Эстоніі. Затое беларускія 
біятляністкі пацешылі нас на 
фінішы, заваяваўшы срэбныя мэ- 
далі. Бронзавыя мэдалі ўзяла 
Ўкраіна. 

Беларускіх біятляністаў, якіх 
можна аднесьці да сусьветнай эл- 
іты, тры: Сашурын, Айдараў і 
Рыжанкоў. Пасьля таго, як скон- 
чыў выступаць А.Папоў, стабіль- 
нага чацьвертага ў нашай збор- 
най няма. Летась някепска пака- 
заў сябе Пятро Івашка. Цяпер у 
яго зьявіўся канкурэнт Валівулін. 
Што тычыцца беларускай жано- 
чай зборнай, то яна наўрад ці па- 
цешыць перамогамі: толькі Пара- 
мыгіна стала выступае ў эліце. 
Але яе лепшыя годы ўжо мінулі. 

Біятлён -- адзін з самых бела- 
рускіх відаў спорту, вось толькі са 
сьнегам і грашыма маем праблемы. 


Андрэп Андрыеўскі 


Наша Ніва [24] 27.09.1999 


Чым вузейшае кола, 






тым даўжэйшая назва 


Працяг са старонкі І. 


Аднак, гэта выклікала не- 
чакана бурную адмоўную рэак- 
цыю залі. Прысутныя ляманта- 
валі: давай далей абмяркоўваць 
парадак дня, Баршчэўскі ўжо 
нагаварыўся. Праз пару 
хвілінаў старшыня зноў пачаў 
прасіць за сп.Баршчэўскага, які 
ўсё дасылаў у прэзыдыюм цы- 
дулкі. Аднак большасьць ізноў 
абурылася. 

Пастанавілі тымчасам зачы- 
таць даклад Зянона Пазьняка. 
Чытаў сп. Крыжаноўскі. Пасьля 
першага ж сказу: «...Вітаю Вас 
у Бацькаўшчыне, якая скора 
стане свабоднай...» -- заля вы- 
бухнула авацыямі. 

У дакладзе падкрэсьленыя 
некалькі прынцыповых палітыч- 
ных момантаў. Найперш, уво- 
дзіцца новыя пакуль тэрміны 
«каляніяльная дэмакратыя» й 
«каляніяльная апазыцыя», пад 
якімі разумеюцца тыя сілы, для 
якіх незалежнасьць Беларусі 
ёсьць, нібы, справай факульта- 
тыўнаю. Рэзкай крытыцы пад- 
далі тут «Хартыю '97», якая, 
разам з «Шараметамі», працуе 
на расейшчыну. Яны, у пары з 
лукашыстамі, гэта «адзіная 
двухполюсная сыстэма». У дак- 
ладзе асаблівы ўпор быў зробле- 
ны й на праблеме «маральнага 
выбару», адпаведнасьці мэтаў і 
мэтадаў. 

Што ж рабіць? На думку 
Пазьняка -- вяртаць мараль. А 
недзяржаўныя арганізацыі раз- 
бураюць мараль. Ніхто не паві- 
нен аплочваць нашую палітыку. 
Ня трэба чужых грошай, трэба 
веры ў Беларусь. 

Што трэ было рабіць? 
Ствараць грамадзянскі парля- 
мэнт адразу пасьля 21 ліпеня ды 
сабраць пару соцень тысячаў 
подпісаў. Разьвіваць кампанію 
запісу ў грамадзянства БНР. «Я 
ўражаны зрывам» гэтай кам- 
паніі, сьцьвярджае Пазьняк, 
ускладаючы віну на «дэмакра- 
таў новае хвалі». 

Чаго не рабіць? Дзеля чаго 
клікаць 100 тысячаў чалавек на 
вуліцу -- задаецца пытаньнем 
старшыня БНФ. Гэта, на ягоную 
думку, гапонаўшчына. 

Пасьля дакладу высілкамі 


Яўген Шатохін, мастак, 
старшыня Пінскае арганіза- 
цыі БНФ: 

-- Вы згодныя з патрэбаю 
праводзіць гэты зьезд менав: 
іта цяпер? 

-- Для мяне ў гэтай ідэі 
прывабнае ўмацаваньне пазы- 
цыі партыйнай часткі фронтаў- 
цаў, бо партыйная частка -- 
найбольш нацыянальна сьвядо- 
мая частка Фронту. Пераход 
Фронту ад антыкамуністычнай 
барацьбы да нацыянальнай быў 
балючым. Шмат хто так і не 
зразумеў нас. Яны ня ўбачылі 
шляху. У гэтых варунках, калі 
рэжым стаў жорсткім, Фронт 
ня мог болей існаваць як рух. 

-- Ці будзеце вы ўдзельні- 
чаць у зьездзе 30 кастрычні- 
ка? 

-- Мы будзем удзельні- 
чаць. Мы ж усе фронтаўцы. 
Мы можам супрацоўнічаць на 
новых падставах. «Новае адзі- 
нства», як кажа Пазьняк. 
Дзьве арганізацыі, дзьве часткі 


сп.Куліка й сп.Беленькага сло- 
ва атрымаў і Л.Баршчэўскі, які 
эмацыйна пачаў пераконваць 
прысутных, што гэтае мерапры- 
емства -- ня зьезд, а проста 
сход. Потым ён вінаваціў ініцы- 
ятараў мерапрыемства ў многіх 
інсынуацыях і хлусьні. Напрык- 
лад, хлусьня тое, што гэтую 
ініцыятыву падтрымаў Васіль 
Быкаў. Быкаў, паводле словаў 
Баршчэўскага, заявіў, што ён 
застанецца ў Сойме партыі БНФ 
толькі ў выпадку, калі яны не 
дапусьцяць расколу. Далей ён 
абвінаваціў сп.Папкова, што той 
сфальсыфікаваў ліст Шушкеві- 
ча (які ўчора быў прысланы фак- 
сам ва Ўправу БНФ), а аргані- 
затараў -- у крадзяжы пячаткі 
партыі. У залі узьняўся гвалт, 
але выступоўца на правах шара- 
говага партыйца шчэ заўважыў, 
што менавіта гэтак званая «ка- 
ляніяльная апазыцыя» сядзіць 
у турмах і яе прадстаўнікі 
зьнікаюць бясьследна. «Адзін- 
ства на новых падставах», пра- 
панаванае сп.Пазьняком (якое 
фактычна азначае «хто са мною, 
той застаецца ў партыі»), заў- 
важыў сп.Баршчэўскі, гэта раз- 
бурэньне Фронту. Пад нядобры 
гул у залі Лявон Баршчэўскі 
рашуча пакінуў аўдыторыю. 

Але гэтым ён ня зьбіў з тро- 
пу ні прэзідыюм, ні сход. Яны 
перайшлі да пратакольных ме- 
рапрыемстваў. Усе рашэньні 
прымаліся амаль адзінагалосна. 
Апроч іншага, вырашылі перай- 
менаваць партыю ў Хрысьціян- 
ска-кансэрватыўную партыю 
Беларускага Народнага Фронту. 
Пасьля выбралі Пазьняка, на- 
месьнікаў сьпісам: спсп.Анцы- 
повіча, Беленькага, Папкова, 
Старчанку - і 47 сябраў Сой- 
му, сярод якіх Васіля Быкава й 
Рыгора Барадуліна, хоць ні пер- 
шы, ні другі ў зьезьдзе ўдзелу 
ня бралі (Рыгор Барадулін хво- 
ры, ляжыць у шпіталі). Між га- 
ласаваньнямі Юры Беленькі ўра- 
чыста павіншаваў прысутнага ў 
залі старога бэнзээфаўца, вядо- 
мага беларускага пісьменьніка 
Артура Вольскага з 75-цігодзь- 
дзем. 


Міхал Пяткевіч 





Уі Зьезд БНФ «Адраджэньне», 1 жніўня 1999 году 


ПА МАРШЫ 





Зьезд пазьнякоўцаў адрозьніваўся 
бязьмежнай дэкляратыўнасьцю, за якой 
не відаць ні дзеяньняў, ні пляну дзеяньняў, 
ні нават патэнцыялу нешта зрабіць 


Атмасфэра, якая папярэдн- 
ічала зьезду-сходу і панавала на 
ім, насьцярожвала сваёй напаў- 
сакрэтнасьцю. Ужо ад рана ў 
суботу ўзбуджаныя сябры БНФ 
чакалі якіх вестак каля сваёй 
менскай сядзібы. Большасьць 
ня ведала нават месца правяд- 
зеньня зьезду. Суботнім ранкам 
ва Ўправу прыйшоў адзін факс 
ад Станіслава Шушкевіча. У 
нядзелю сярод дэпутатаў рас- 
паўсюджвалі іншы, нашмат даў- 
жэйшы. Суботняе пасланьне 
было прасякнутае гэтак знаё- 
мым Шушкевічавым: да згоды. 
У нядзельным ён жа прышпіль- 
ваў нядобрыя клішэ «Хартыі 
97», наўпрост абвінавачваў ка- 
муністаў Калякіна і працавікоў 
Бухвостава ў здрадзе нацыя- 
нальным інтарэсам. Гэты ліст 
моцна паспрыяў распальваньню 
эмоцыяў на зьезьдзе-сходзе. 

Але зьезд адбыўся зладжа- 
на й дысцыплінавана. Агучаныя 
новыя тэзісы, адбылося рады- 
кальнае разьмежаваньне між 
сябрамі БНФ. 

Што засталося па-за зьездам? 
Засталіся, напрыклад, адкрытыя 
лісты да Пазьняка кіраўніка Ма- 
гілёўскай абласной арганізацыі 
БНФ Фёдарава, адкрыты ліст да 
сяброў БНФ «Адраджэньне» 19 
кіраўнікоў абласных, раённых і 
гарадзкіх арганізацыяў Фронту, 
якія катэгарычна выступілі суп- 
раць гэтага «альтэрнатыўнага» 
зьезду і расколу БНФ, які ён 
нясе. Складалася ўражаньне, 


што арганізатары зьезду хочуць 
любой цаной узяць рэванш за 
першую сэсію зьезду БНФ, не 
зважаючы на навакольную рэ- 
чаіснасьць і не шукаючы кам- 
прамісаў. 

Вячоркі ў залі не было. Не 
было й дэпутатаў ад «Маладога 
Фронту». Была старая гвардыя. 
Скажам шчыра, была тая част- 
ка Фронту, якая прадстаўляе 
маргіналізаваныя слаі грамад- 
зтва. Гучалі на сходзе гучныя 
філіпікі на адрас «адшчапен- 
цаў». Іншы раз па-расейску. 

Неабходнасьць нацыяналь- 
на-вызваленчага патасу не вык- 
лікае сумневаў у нацыянальна 
сьведамай часткі беларусаў, як 
і маральнасьць палітыкі. Але ці 
ёсьць маральным зварот у лу- 
кашэнкаўскі Мінюст (які стаў 
на бок Пазьняка)? 

Сярод бачных вынікаў зьез- 
ду -- нечуваная кансалідацыя 
й адзінадушнасьць дэлегатаў, 
адабраных да ўдзелу на ім, не- 
цярпімасьць да тых, хто спра- 
буе аспрэчыць рацыі Пазьняка, 
што моцна праявілася ў тым, 
як не давалі слова Баршчэўска- 
му. Гэта азначае, што за бор- 
там такое арганізацыі непазь- 
бежна застаюцца тыя, хто быў 
гатовы весьці крытычны дыя- 
лёг. 

Ідэйна акрэсьлілася палі- 
тычная сіла -- Хрысьціянска- 
кансэрватыўная партыя БНФ 
(хрысьціянска-кансэрватыў- 
ных партыяў у Эўропе пакуль 


МЕРКАВАНЬНІ АКТЫВІСТАЎ ФРОНТУ 


На пытаньні нашага карэспандэнта напярэдадні зьезду 
адказалі вядомыя актывісты БНФ 


могуць супрацоўнічаць. 

-- Каго Вы разумееце пад 
«каляніяльнай апазыцыяй»? 

-- Нацыянальна-вызвольны 
рух пачаў пераплятацца з каля- 
ніяльнай апазыцыяй. У калёні- 
ях бываюць і каляніяльная ад- 
міністрацыя, і каляніяльная 
апазыцыя. У нас гэта тыя намэн- 
клятуршчыкі, якіх адрынуў 
Лукашэнка. Цяпер яны пад на- 
шым сьцягам равуць «Жыве Бе- 
ларусь!», амаль усе перайшлі на 
беларускую мову, але пяць га- 
доў назад яны нас за гэта 
зьнішчалі, Пазьняка нігбілі. А 
зараз яны хочуць выкарыстаць 
Фронт пад гэтымі сьцягамі. 

-- Вас не бянтэжыць тое, 
што Пазьняк гэтак доўга за 
мяжою? 

-- Калі Ленін прыехаў у 


красавіку ў Расею, ён жа да таго 
ўсё жыцьцё пражыў у Швэйца- 
рыях. Калісьці людзі гэта доб- 
ра ведалі. Цяпер забыліся. Ба- 
рані Бог, каб зь Зянонам тут што 
здарылася як з Захаранкам ці 
Ганчаром. Гэта было б непапраў- 
на. 

Вячаслаў Сіўчык, в.а. ад- 
казнага сакратара Ўправы 
БНФ «Адраджэньне» і Партыі 
БНФ: 

-- Той зьезд, які мае адбыц- 
ца, гэта раскол з палітычнага 
пункту гледжаньня. Калі казаць 
пра праўны бок, то існуе Статут 
БНФ і там запісаны мэханізм 
правядзеньня розных партый- 
ных мерапрыемстваў і згодна зь 
ім, зьезд зьбіраецца Соймам. З 
праўнага боку -- гэта чыста пад- 
польнае мерапрыемства. А з па- 


літычнага боку -- гэта яшчэ 
больш небясьпечна, бо ўпершы- 
ню расколваецца БНФ і бела- 
рускі вызвольны рух. Фактыч- 
на цяпер ствараецца нешта на- 
кшталт нацыянал-дэмакратыч- 
най партыі, якую ў свой час ства- 
раў Алесь Емельянаў, але ў яго- 
най ролі цяпер Зянон Пазьняк. 
Я глыбока перакананы, што 
больш за тысячу сяброў БНФ у 
іхныя шэрагі сьцягнуць немаг- 
чыма. 

-- Ці будзеце вы супольна 
ўдзельнічаць у зьезьдзе 80 кас- 
трычніка? 

-- Я вельмі на гэта спадзя- 
юся, бо іншага шляху дзеля кан- 
салідацыі няма. 

Валеры Буйвал, мастацтва- 
занаўца, прэс-сакратар Партыі 
БНФ: 


не было). Абноўленая палітыч- 
ная арганізацыя здаецца мана- 
літам. ХКПБНФ дэкляруе дзей- 
сную падтрымку «дрэннаму, але 
легітымнаму» Вярхоўнаму Саве- 
ту, ягонаму старшыню Сямёну 
Шарэцкаму, які «стаіць на бе- 


5 . 
5 ларускіх, нацыянальна-дэмак- 
зратычных пазыцыях». Сваю 
8. дзейнасьць партыя засяродзіць 


на ідэі ўсталяваньня грамадзян- 


сства БНР, стварэньні Камітэтаў 
д грамадзянаў БНР і органаў са- 


макіраваньня, зборы подпісаў за 
адхіленьне Лукашэнкі ад улады, 
стварэньні грамадзянскага пар- 
лямэнту й часовага ўраду -- але 
гэта імі самімі рабілася ўжо 
пяць гадоў і беспасьпяхова. 

У перадзьездаўскім лісьце 
Пазьняк піша, што «ўсё змарна- 
валі канфармісты.... Нават загад 
аб арышце Лукашэнкі выдаць 
няма каму». Няўжо гэты загад 
будзе выданы старшынёю Рады 
БНР? Ці прэм'ер-міністрам часо- 
вага ўраду, створанага 
ХКПБНФ? 

Пазьняк кажа пра тое, што ён 
«яшчэ раз прапануе захаваць» 
адзінства Фронту, які ўжо ня 
ёсьць адзіным. У якасьці форму- 
лы для адзінства прапануецца 
мець адзінага старшыню Партыі 
і «Адраджэньня» (ясна каго), аль- 
бо сустаршынстваваць. Аднак ці 
трэба гэта цяпер будзе тым, хто 
застаўся за межамі Партыі? Пась- 
ля гэтага заўчаснага на думку 
многіх сяброў БНФ зьезду, пась- 
ля паўгадавога паралюшу дзей- 
насьці «нацыянальна-вызвольна- 
га руху», пасьля дыскрэдатацыі 
ідэяў Фронту бязьдзейнасьцю й 
няздольнасьцю да кампрамісу, у 
гэтай часткі высьпявае жаданьне 
і насамрэч спыніць існаваньне 
«распалавіненага, дыскусійна-ан- 
таганістычнага Сойму» і стварыць 
новую сілу, больш адкрытую і 
шырокую, у альянсе зь іншымі 
палітычнымі сіламі. 

Рубікон пяройдзены. Але 
вада на тое і вада, што ў яе двой- 
чы ня ступіш. І 99-ы год ня 89-ы. 
Манаполіі на нацыянальную ідэю 
ўжо ніхто ня мае. Носьбіты на- 
цыянальнай ідэі ўжо канкуруюць 
між сабой. Настрой на другой сэсіі 
МІ зьезду БНФ «Адраджэньне» 
будзе залежаць хутчэй ад таго, 
як пройдзе 17 кастрычніка 
«Марш Свабоды». Супраць якога 
незразумела чаму выступіў Пазь- 
няк, што ўвогуле выдае на кап- 
рызныя крыўды. Шкада, што два 
Франты разыходзяцца на мар- 
шы. 


Гары Куманецкі 


-- Усё, што адбываецца ў 
апошнія месяцы -- гэта нату- 
ральны шлях, лягічны працэс. 
Праз 11 гадоў разьвіцьця шы- 
рокага народнага руху вызначы- 
лася розьніца інтарэсаў, споса- 
баў і мэтадаў барацьбы. На гэты 


“момант зьезд паказаў, што ЗЯ- 


нон Пазьняк застаецца прызна- 
ным лідарам і мае сваіх прых- 
ільнікаў аднадумцаў, шчырых і 
адданых сяброў і аднадумцаў ва 
ўсіх рэгіёнах нашае краіны. 

-- Хто ў вас застанецца ў 
саюзьніках? 

Нашыя саюзьнікі -- тыя, 
хто цьвёрда стаіць на пазыцыях 
незалежнасьці беларускай дзяр- 
жавы й маральнасьці ў паліты- 
цы. Гэта і АГП Багдаякевіча і 
абедзьве сацыял-дэмакратычныя 
партыі. Сёньняшні ліст Шушке- 
віча -- гэта разумны, прадума- 
ны крок палітыка. Хадыка ж зь 
Вячоркам -- гэта схалясты й са- 
фісты. А беларускі розум да гэ- 
тага не прызвычаены. 


Гутарыў Сяргей Харэўскі 


А ГОСЬЦЬ НАШАЙ НіВЫ Наша Ніва [24] 27.09.1999 


Сямён ШАРЭЦКІ 


Працяг са старонкі 1. 


ольш за тое, у краінах з 
таталітарнымі рэжымамі 
ўлады амаль заўжды 
імкнуцца выхаваць усіх 
людзей згодна з раней 
прыдуманым эталёнам, ня ліча- 
чыся са здольнасьцямі і 
схільнасьцямі апошніх. Справа 
даходзіць да таго, што дыктатар- 
скія рэжымы хочуць, каб усе 
нават апранутыя былі ў адноль- 
кавую вопратку. 


ПРАВЫ 


Але гаворачы пра значэнь- 
не правоў і свабод чалавека для 
абароны чалавечай годнасьці 
людзей, трэба падкрэсьліць, 
што гэта тычыцца ня толькі 
краінаў з таталітарнымі рэжы- 
мамі, але ітак званых дэмакра- 
тычных, дзе большасьць насель- 
ніцтва можа выказаць сваю 
волю з дапамогаю свабодных і 
справядлівых выбараў. Гэткая 
неабходнасьць абумоўленая тут 
тым, што ўлада большасьці так- 
сама можа быць неапраўдана 
жорсткай у адносінах да пэўных 
асобаў. Менавіта большасьць 
афінян вынесла сьмяротны пры- 
суд Сакрату. Адурманеная са- 
вецкай прапагандай большасьць 
сяброў такой, на першы погляд, 
дэмакратычнай установы як АН 
СССР асуджала праваахоўную 
дзейнасьць Андрэя Сахарава і 
патрабавала пазбаўленьня яго 
Нобэлеўскай прэміі. Усё гэта га- 
ворыць аб тым, што неабмежа- 
ваная ўлада, у тым ліку іболь- 
шасьці, зьяўляецца пагрозай 
для асобных людзей. І таму сап- 
раўдная дэмакратыя патрабуе 
менавіта абмежаваньня ўлады і 
большасьці, калі тычыцца спра- 
вы чалавечай годнасьці. 

Разглядаючы разьвіцьцё 
канцэпцыі свабоды чалавека ў 
Эўропе, трэба падкрэсьліць, што 
забесьпячэньне свабоды было 
зьвязанае галоўным чынам з 
надзеямі на дзяржаву, якая, 
маўляў, 1 павінна даць шчасьце 
кожнаму. Менавіта кіруючыся 
гэтым прынцыпам, высунуў 
свой лёзунг і Кастусь Калі- 
ноўскі: «Не народ для ўраду, а 
ўрад для народу». І самае 
дзіўнае тое, што ў Эўропе потым 
зьявіліся кіраўнікі дзяржаваў і 
нават урады, якія верылі, што 
яны сапраўды ведаюць, як аш- 
часьлівіць сваіх падапечных. Як 
правіла, гэткія ўладары раней ці 
пазьней станавіліся дыктата- 
рамі. Прыкладам зноў-такі 
можа быць рэжым Лукашэнкі, 
які абяцаў у час выбарчай кам- 
паніі ашчасьлівіць усіх, а пась- 
ля таго, як быў абраны прэзы- 
дэнтам, стаў дыктатарам. 

І зусім па-іншаму глядзяць 
на свабоду ў ЗША. Тут заўжды 
лічылі, што роля дзяржавы зак- 
лючаецца толькі ў абароне люд- 
зей і іх маёмасьці, а ў астатнім 
яна не павінна перашкаджаць 
кожнаму ствараць для сябе 
шчасьце. Гэткія розныя падыхо- 
ды да ролі дзяржавы Марэк 
Навіцкі тлумачыць тым, што да 
пачатку стварэньня прававых 
сыстэм у Эўропе ўжо не было 








свабодных зя- 
мель і людзі 
працавалі га- 
лоўным чы- 
нам на чужых 
землях, а 
таму й шу- 
калі ў дзяр- 
жаве абарону 
ад уціску. У ЗША, наадварот, 
дзяржава не павінна была пе- 
рашкаджаць асвойваць новыя 
землі, а значыць і ствараць люд- 
зям самім для сябе шчасьце. 
Хаця аб правах чалавека і 


ЧАЛАВЕКА І П 


трэба гаварыць у рэчышчы пра- 
воў саміх асоб, але паколькі 
апошнія абавязкова належаць да 
нейкіх грамадзкіх групаў, дык 
без наданьня правоў і свабод гэ- 
тым групам нельга выканаць 
патрабаваньні названых вышэй 
дакумэнтаў і ў адносінах правоў 
і свабод самога чалавека. І гэта 
перш за ўсё тычыцца нацыяў, 
бо безнацыянальных людзей не 
бывае. Кожны чалавек лічыць 
сябе прыналежным да якойсьці 
нацыі, і калі ён сумленны, дык 
і ганарыцца тым. Менавіта на 
гэтай падставе вядомы нямецкі 
філёзаф Артур Шапэнгаўэр 
лічыў, што самы распаўсюджа- 
ны від гонару -- нацыянальны 
гонар. 

Без нацыянальнага гонару 
народ ператвараецца ў натоўп 
людзей з рабскай псыхалёгіяй, 
які заўжды будуць імкнуцца 
падпарадкаваць сабе суседнія 
дзяржавы. І калі гэта здарыц- 
ца, дык аб правах і свабодах 
прадстаўнікоў залежнай нацыі 
можна гаварыць толькі ў тэарэ- 
тычным пляне. На практыцы ж, 
каб трымаць у залежнасьці 
іншыя нацыі, паноўная нацыя ў 
дзяржаве ніколі не дазволіць 
прадстаўнікам першых залеж- 
ных нацыяў мець роўныя пра- 


вы з правамі сваіх прадстаўні- 
коў. Больш за тое, тытульныя 
нацыі амаль заўжды імкнуцца 
асыміляваць залежныя ад іх 
народы. І гэта вельмі бачна было 
на адносінах панскай расейскай 
вярхушкі да беларусаў пасьля 
ўваходжаньня тэрыторыі 
апошніх у склад Расейскай імпэ- 
рыі. Ужо ў 1764 годзе ў наказе 
князю Вяземскаму Кацярына ІП 
давала загад, у якім гаварыла- 
ся пра тое, што «трэба лягчэй- 
шым спосабам прывесьці да 
таго, каб яны абруселі і перас- 


талі глядзець як ваўкі ў лесе». 
Працягваючы палітыку сваёй 
бабкі, скіраваную на абрусень- 
не беларусаў, Мікалай І закрыў 
Віленскі ўнівэрсытэт, які быў 
адной з найвялікшых крыніц 
беларускай культуры, ліквіда- 
ваў унію і перадаў уніяцкія хра- 
мы праваслаўнай царкве, спыніў 
дзейнасьць Статуту Вялікага 
Княства Літоўскага і нават за- 
бараніў ужываньне слова «Бела- 
русь». Палітыка па абрусеньні 
беларусаў была прадоўжаная 
наступнымі царамі, а таксама, 
пачынаючы з канца 20-х гадоў 
нашага стагодзьдзя, ісавецкімі 
ўладамі, хаця апошнія і абвяш- 
чалі роўныя правы для прад- 
стаўнікоў усіх нацыяў. 

Для таго, каб правы прад- 
стаўнікоў залежных нацыяў 
сталі аднолькавымі з правамі 
прадстаўнікоў паноўнай нацыі, 
неабходна спачатку выраўняць 
іх права кожнай мець сваю не- 
залежную дзяржаву, як гэта, 
скажам, было зроблена ў Чэхас- 
лаваччыне, якая цывілізаваным 
шляхам падзялілася на Чэхію і 
Славаччыну. Бо толькі пры на- 
яўнасьці сваёй нацыянальнай 
дзяржавы можна забясьпечыць 
рацыянальныя адносіны паміж 
уладамі і людзьмі, толькі нацы- 


янальная дзяржава зьяўляецца 
роднай маці, а ня мачыхай свай- 
му народу, а таму аб'ектыўна 
зацікаўленая ва ўстанаўленьні 
шчыта (захаваньні правоў і сва- 
бод чалавека), які б прыкрываў 
кожнага яе грамадзяніна ад за- 
маху чыноўнікаў на яго год- 
насьць. Прычым нацыянальныя 
дзяржавы аб'ектыўна зацікаўле- 
ныя ў захаваньні правоў і сва- 
бод ня толькі тых прадстаўнікоў 
сваёй нацыі, якія жывуць на іх 
тэрыторыі і зьяўляюцца іх гра- 
мадзянамі, але й тых, якія пра- 


РАВЫ 


жываюць на тэрыторыі іншых 
дзяржаваў. Менавіта таму з ад- 
раджэньнем сваёй нацыяналь- 
най дзяржавы Ізраіля становіш- 
ча габрэяў значна палепшыла- 
ся іў іншых краінах. У іх зьяв- 
ілася маці-абаронца. Менавіта 
таму тыя народы, якія яшчэ ня 
маюць сваёй нацыянальнай 
дзяржавы, імкнуцца яе мець. І 
зусім ненармальным трэба 
лічыць становішча, у якое сёнь- 
ня ставіць беларускі народ былы 
яго прэзыдэнт А.Лукашэнка, 
імкнучыся аб'яднаць Рэспублі- 
ку Беларусь з Расейскай Фэдэ- 
рацыяй у адну дзяржаву. Мно- 
гія з расейскіх палітыкаў у ад- 
носінах правоў беларусаў заста- 
ліся на ўзроўні кацярынінскіх і 
мікалаеўскіх часоў. Беларусаў 
яны нават ня лічаць за нацыю. 
У некаторых зь іх нават стала 
звычайным гаварыць: «Усе мы 
рускія». Ім і ў галаву не пры- 
ходзіць, што гэтым яны зьнева- 
жаюць дзесяцімільённы народ, 
які, паводле ўсіх міжнародных 
пагадненьняў, мае права мець і 
мае сваю дзяржаву. І калі сёнь- 
ня паўстала пагроза перад бела- 
рускім народам страціць гэтае 
права, на абарону яго павінны пад- 
няцца беларусы ўсяго сьвету. 
На жаль, пытаньні ўзаема- 


залежнасьці правоў і свабод ча- 
лавека і правоў народу (нацыі) 
распрацаваныя навукай пакуль 
што недастаткова. Правы і сва- 
боды чалавека разглядаюцца, 
часьцей за ўсё, у адрыве ад пра- 
воў нацыяў на самавызначэнь- 
не. Пацьверджаньнем таму зьяў- 
ляецца выказваньне таго ж 
М.Навіцкага, які падкрэсьлівае, 
што «ў межах правоў чалавека 
нельга гаварыць аб правах мен- 
шасьцяў». Апошняе -- гэта, 
маўляў, ужо «мова і прадмет 
палітыкі», а «ў рэчышчы пра- 


АРОДУ 


воў чалавека нельга гаварыць аб 
правах асобаў, якія належаць да 
нацыянальных меншасьцяў». 
Больш таго, спадар Навіцкі 
лічыць нават адступленьнем ад 
гэтага правіла тое, што ў шась- 
цідзясятых гадах у абодвух 
ААНаўскіх Міжнародных пак- 
тах аб правах чалавека зробле- 
ны запіс у іх першых артыку- 
лах аб правах нацыяў (народаў) 
на самавызначэньне. 

І сёньня мы бачым, як мно- 
гія народы дамагаюцца і нават 
вядуць барацьбу за ажыцьцяў- 
леньне гэтага права аж да права 
стварэньня сваёй дзяржавы, без 
чаго, як ужо было сказана, не 
працуюць або працуюць ва ўрэ- 
заным выглядзе правы чавлае- 
ка. Прычым апошняе тычыцца 
ня толькі прыгнечаных нацыяў, 
але і тых, якія спрабуюць на- 
сільнымі мэтадамі трымаць у 
падпарадкаваньні іншыя наро- 
ды. І тут К.Маркс і Ф.Энгельс 
мелі рацыю, калі падкрэсьлілі, 
што «ня можа быць свабодным 
народ, які прыгнечвае іншыя 
народы. Сіла, патрэбная яму для 
падаўленьня другога народу, 
урэшце заўжды абарочваецца 
супраць яго самога». 


Вільня, 24 верасьня 1999 году 


ІНФАРМАЦЫЯ ПРА ЗАМАХ НА ШАРЭЦКАГА 


Прадстаўнік літоўскага злачыннага сьвету распавёў журналістам, 
што яму прапанавалі забіць в.а.кіраўніка беларускай дзяржавы 


энсацыйны матар'ял «Жыць- 

цё Сямёна Шарэцкага ў не- 

бясьпецы» зьявіўся ў 
апошнім нумары літоўскага ілю- 
страванага штотыднёвіку «Вяй- 
дас». На журналістаў «Вяйдаса» 
выйшаў прафэсійны снайпэр па 
мянушцы «Манах», зьвязаны зь 
літоўскім злачынным сьветам, і 
распавёў такую гісторыю: 

«24 жніўня сёлета са мною 
захацелі сустрэцца нейкія невя- 
домыя мне людзі. Яны папрасілі, 
каб я за 100 тысяч даляраў за- 
стрэліў Сямёна Шарэцкага. 50 
тысяч даляраў яны паабяцалі 
заплаціць адразу, а рэшту -- як 
выканаю заданьне, Яны мелі з 
сабою пляны памяшканьня, у 
якім жыве й працуе Шарэцкі. 
Мелі таксама і падрабязныя 
зьвесткі пра тое, калі ён вы- 
ходзіць з дому, калі прыходзіць, 
у каго бывае. На ламанай літоў: 
скай мове з расейскім акцэнтам 
пачалі пераконваць, што боль- 


шых грошай я ў Літве не атры- 
маю, а калі я не пагаджуся, 
знойдуцца іншыя, якія гэта зро- 
бяць. Калі я катэгарычна адмо- 
віўся, яны ад'ехалі». 

Чаму «Манах» распавёў 
гэта? Паводле ягоных словаў, 
каб забясьпечыць сабе алібі. 
«Калі Шарэцкага заб'юць, я 
буду спакойны. Я цяпер упэў- 
нены, што калі б здарылася гэт- 
кае няшчасьце, паліцыя не пры- 
ляціць да мяне як да першага 


“падазраванага. Пра ўсё я мог бы 
расказаць і самім спэўцслужбам, 


але я ведаю, як усё адбываецца 


ў Літве -- адразу пасадзяць у 


Лукішкі, а тады даводзь, што 


невінаваты, Дый пачалі б кор: 
-пацца ў маёй біяграфіі і мінуў- 


шчыне, а я б гэтага не хацеў». 
Тыднёвік «Вяйдас» паін- 


“фармаваў Дэпартамэнт аховы 


кіраўнічых асобаў, што ў Літве 
ёсьць людзі, зацікаўленыя ў за- 


бойстве Сямёна Шарэцкага. Ад- 


разу пасьля паведамленьня ахо- 
ва лідэра беларускай апазыцыі 
была ўзмдцненая -- вакол Ша- 
рэцкага пабольшала ахоўнікаў. 
Па нашых зьвестках, апроч двух 
целаахоўнікаў, за бясьпекай 
Шарэцкага цяпер сочыць такса- 
ма кола далёкага назіраньня. 
Сам Шарэцкі (які, дарэчы, ні ад 
каго не хаваецца) цьвердзіць, 
што за апошнія два месяцы ў 
Літве-яму ніхто не пагражаў і 
што тут ён адчувае сябе свабод- 
на і бясьпечна. 

Дырэктар Дэпартамэнту ахо- 
вы кіраўнічых асобаў Раймундас 


“Кайрыс патлумачыў, што дагэ- 


туль яны ня маюць інфармацыі 
пра людзей, якія зацікаўленыя 
ў забойстве ІШарэцкага. Дырэк- 
тар Дэпартамэнту дзяржаўнай 
бясьпекі Мячыс Лаўрынкус да- 
даў, што спэцслужбы пільна 
вывучаюць атрыманую імі 
інфармацыю пра магчымыя за- 
махі на палітычйых дзеячоў, 


аднак найчасьцей такая інфар- 
мацыя ня мае пад сабой рэаль- 
ных падставаў. 

Пасьля таго як з палітычнай 
мапы Беларусі прыбралі Карпен- 
ку, Захаранку й Ганчара, здаец- 
ца, можна чакаць усяго. Калі тое, 
што распавёў «Вяйдас», праўда, 
дык хто стаіць за гэтым? Ці то 
славутая «адна зь беларускіх 
спэцслужбаў», ці то нейкая та- 
ямнічая структура, якую ніхто 
ня ведае, але якая наносіць жор- 
сткія і бяз пудла, у стылі ра- 
сейскіх крымінальнікаў, удары 
па самых сымбалічных лідэрах 


беларускага грамадзтва. 


-. “СКалі ж артыкул, надрукава- 
ны 23 верасьня ў сур'ёзным 
літоўскім выданьні, фікцыя, 
дык гэта красамоўная фікцыя. 
Яна сьведчыць, у які хадбс перат- 
варылася беларуская рэаль- 
насьць за апошнія пяць гадоў. 


Барыс Тумар 


Наша Ніва [24] 27.09.1999 


ЖЫН, ЯКОГА КУЧМА ВЫПУСЬЦІЎ з ПЛЯШКІ 


кандыдатаў возьмуць удзел 

у прэзыдэнцкіх выбарах, якія 

адбудуцца ва Ўкраіне ў ка- 
стрычніку. Але толькі 5 зь іх ма- 
юць больш-менш рэальныя шан- 
цы на перамогу. Гэта Леанід 
Кучма, былы сьпікер парлямэн- 
ту Аляксандар Мароз, колішні 
прэм'ер Яўген Марчук і лідэр 
камуністаў Пятро Сіманенка. Да 
гэтай пяцёркі нечакана дадала- 
ся, абышоўшы й цяперашняга 
сьпікера Аляксандра Ткачэнку, 
і кандыдатаў ад абодвух крылаў 
расколатага руху, былых 
міністраў Генадзя Ўдавенку і 
Юр'я Кастэнку адзіная сярод 
кандыдатаў жанчына -- лідэр 
Прагрэсіўнай сацыялістычнай 
партыі Ўкраіны Наталя Вітрэн- 
ка. 

Да нядаўна да «нашай На- 
ташы» (так называюць Вітрэн- 
ку экзальтаваныя прыхільнікі) 
ня ставіліся сур'ёзна. Апанэнты 
лічылі яе крэатурай Банковай 
(на гэтай вуліцы ў Кіеве ў бу- 
дынку былога ЦК разьмясьціла- 
ся Адміністрацыя прэзыдэнта), 
якую раскручваюць з адной мэ- 
тай -- унесьці раскол у лягер 
левых. 

Сапраўды, нягледзячы на 
ўсю ўльтрарэвалюцыйную рыто- 
рыку, Вітрэнка да нядаўняга 
часу задавала болей клопатаў 
прававернаму галоўнаму каму- 
ністу П.Сіманенку ці рэспэкта- 
бэльнаму лідэру сацыялістаў 
А.Марозу, чым прэзыдэнту Куч- 
му. Калег па левым руху Вітрэн- 
ка менавала ня йнакш як пера- 
раджэнцамі й наймітамі буржу- 
азіі. І адначасова невялічкая 
(усяго 14 чалавек) фракцыя 
Вітрэнкі ў парлямэнце часта 
аказвалася той сілай, якая тар- 
пэдавала антыпрэзыдэнцкія ды 
антыўрадавыя ініцыятывы апа- 
зыцыі. 

Зласьліўцы пры гэтым не 
праміналі нагоды пакпіць, што 
«наша Наташа» акупавала літа- 
ральна ўсе каналы дзяржаўнага 
тэлебачаньня, тады як іншых 
лідэраў апазыцыі нават не пад- 
пускалі да экрану. Жартавалі і 
пра першыя паведамленьні пра 
высокія перадвыбарчыя рэй- 
тынгі Вітрэнкі -- маўляў, на 
Банковай рэалізуюць расейскі 
сцэнар, наўмысна раскручваю- 
чы самага адыёзнага з кандыда- 
таў, каб у суперніцтве зь ёй га- 
рантавана перамог Кучма. 

Але з пэўнага часу ўсё зьмя- 
нілася. Вітрэнка ўжо не мігціць 
на экранах (Банковая не адмові- 
лася ад расейскага сцэнару, але 
ў якасьці спарынг-партнэра для 
другога туру абралі шэранька- 
га й нехарызматычнага Сіма- 
ненку). Больш таго, празарлівыя 
людзі з прэзыдэнцкага акру- 
жэньня пачынаюць усё часьцей 
нагадваць пра памылку Кебіча, 
які на процівагу Шушкевічу 
ўзяўся раскручваць невядомага 
папуліста Лукашэнку. 

Але джына ўжо выпусьцілі 
з пляшкі. Рэйтынг Вітрэнкі сап- 

У ПЕРШАЯ ВЕЧАРОВАЯ ПЕРАДАЧА 

18.90 19.30 паводле менскага часу (15.00 16.30 СТО) 
7295 кгц (31.12 м) 

9610 кгц (31.22 м) 

1125 кгц (29.59 м) 

15565 кгц (19 27 м) 


“ ДРУГАЯ (АБНОЎЛЁНАЯ) ВЕЧАРОВАЯ ПЕРАДАЧА 
92 00.23.30 паводле менскага часу (19.00 20.30 У") 

6105 кс (49.14 м) 

9535 кгу (31.46 м) 


Апрача таго, усе нашыя перадачы перадаюцца на сярэдняй хвалі 52] м (576 кгц) 


З УСіХ СТАРОН 


раўды высокі й ня думае 
падаць. І разгубленыя ана- 
літыкі пачынаюць ду- 
маць: а што, праўда, буд- 
зе, калі... 

Аднак нешта прадка- 
заць зусім няпроста. З ад- 
наго боку, Наталя Вітрэн- 
ка мае за плячыма пасьпя- 
ховую кар'еру навукоўца 
і ўнівэрсытэцкага выклад- 
чыка і пры кожнай нагод- 
зе выстаўляецца сваёй 
ступеняй доктара эканам- 
ічных навук. Але аднача- 
сова яна -- прававерная 
камуністка паводле пера- 
кананьняў, і ніколі гэтага 
не хавала. І пры гэтым 
разьведзеная, трох дзяцей 
нарадзіла ад двух розных 
мужоў, а цяпер нязьмен- 
на зьяўляецца паўсюль у 
суправаджэньні партыйна- 
га калегі В.Марчанкі (пры 
гэтым у камэнтарах у прэсе пад- 
крэсьліваючы выключна сяб- 
роўскія дачыненьні зь ім і яго- 
най жонкай). Ёй 48 гадоў, і выг- 
ляду яна надае мала ўвагі: за 
гады палітыкаваньня яна стра- 
ціла рэшткі зграбнасьці, ніякім 
стылем яе гарнітуры й сукенкі 
не вылучаюцца. Гэта асабліва 
заўважна на фоне супэрвытанча- 
най (у тым ліку і ідэалягічнай) 
візаві Вітрэнкі ў парлямэнце, 
37-гадовай старшыні бюджэтна- 
га камітэту Юлі Цімашэнкі. 

Са свайго публічнага жыць- 
ця Вітрэнка робіць сьвядомы ге- 
пэнінг, наўмысна нарываючыся 
на скандалы. Не пералічыць, 
колькі абразьлівых ярлыкоў на- 
ляпіла яна на свайго былога на- 
чальніка ў партыі Мароза (за 
што ён некалі назваў яе жанчы- 
наю цяжкіх паводзінаў). Уся 
Ўкраіна назірала, як яна проста 
перад тэлекамэрамі разам з Мар- 
чанкам біла немаладога дэпута- 
та ад правіцы Паўла Моўчана, 
лідэра інтэлігенцкай «Про- 
світи», які наважыўся на рызы- 
коўную фразу што да асабіста- 
га жыцьця «прагрэсіўнай сацы- 
ялісткі». Нарэшце, Вітрэнцы 
даспадобы тое, як журналісты 
абсмоктваюць факт яе абраньня 
ў парлямэнт ад Канатопскае ак- 
ругі (ва ўкраінскага клясыка 
Квіткі-Аснаўяненкі ёсьць славу- 
тая «Канатопская ведзьма»). 

Перадвыбарчая праграма 
Вітрэнкі мала чым адрозьніва- 
ецца ад іншых левых прагра- 
маў: барацьба з карупцыяй, 
саюз з Расеяй і Беларусяй, на- 
даньне расейскай мове дзяржаў- 
нага статусу. Але сацыялягіч- 
ныя апытаньні сьведчаць, што за 
Вітрэнку будуць галасаваць 
людзі з рознымі поглядамі, бо 
людзей прыцягваюць ня пунк- 
ты праграмы, а простыя й да- 
ходлівыя лёзунгі: «Пэнсіянэраў 
Краўчука, Плюшча й Кучму па- 
садзім у рэзэрвацыю, дзе яны 
будуць жыць на звычайную пэн- 
сію ў 49 грывень», «Рэфарма- 
тараў Пінзэніка і Юшчанку 


БЕЛАРУСКАЯ СЛУЛФА РАДЫЁ СВАБОДА 


Беларускія перадачы Радыё Свабода выходзяць у зфір тройчы на дзень: 


9750 кгц (30.77 м) 
11865 кгц (25.28 м) 


“ РАЦІШНЯЯ ПЕРАДАЧА 

(ПАЎТОР ПЕРШАЙ ГАДЗІНЫ ДРУГОЙ ВЕЧАРОВАЙ ПЕРА- 
ДАЧЫ) 

6.00 7.00 паводле менскага часу (3.00-4.0Ю ОТС) 

6065 кгц (49.46 м) 

7295 кгц (41.12 м) 

9635 кгц (31.14 м) 

9150 кгу (30.71 м) 





Наталя Вітрэнка 


адпр авім ва ўранавыя шахты», 
«Адразу пасьля выбараў закры- 
ем усе аэрапорты, каб ні адзін 
хапуга ня ўцёк». 

Сьвядома ці несьвядома, па- 
водле парадаў іміджмэйкераў ці 
з уласнай ініцыятывы, але 
Вітрэнка кажа тое, што хочуць 
чуць змучаныя галечай людзі. 

Дык што будзе, калі да ўла- 
ды прыйдзе Вітрэнка (акадэмі- 
чны Інстытут сацыялёгіі прад- 
казвае менавіта такі вынік)? 

Першы сцэнар такі (ва 
Ўкраіне яго называюць мяш- 
коўскім паводле імя былога 
крымскага прэзыдэнта). Эліты 
не ўспрымаюць прэзыдэнта 
Вітрэнку. Вакол яе ўтвараецца 
вакуум. Яе распараджэньні са- 
батуюць. Усе фракцыі парля- 
мэнту аб'ядноўваюцца і або 
зьяўляюцца папраўкі, якія звод- 
зяць на ніцто ролю прэзыдэн- 
та, або Вітрэнцы абвяшчаюць 
імпічмэнт. 

Другі магчымы сцэнар -- 
«лукашэнкаўскі». Гуляючы на 
разьбежнасьцях інтарэсаў улад- 
ных клянаў, Вітрэнка паступо- 
ва ўводзіць рэжым асабістай 
улады, перасьледуе апазыцыю, 
зачыняе газэты і пачынае буда- 
ваць славянскі саюз з Лукашэн- 
кам і з Расеяй. Гэты варыянт 
нельга скідаць з рахункаў ужо 
таму, што партыю Вітрэнкі 
фінансуюць зусім не пэнсіянэ- 
ры, а немалыя ўліваньні рэаль- 
ных постацяў сёньняшняга 
істэблішмэнту. Адзін зь іх, 
лідэр Лібэральнай партыі, ня- 
даўна прызначаны губэрнатарам 
Сумшчыны В.Шчэрбань публі- 
чна прызнаўся, што фінансаваў 
правядзеньне зьезду ГПІСПЦУ. 
Якую цану прыйдзецца Ўкраі- 
не заплаціць за такія крокі 
ўкраінскіх алігархаў? 

Відавочна, будучыя гісторыкі 
далучаць зьяўленьне фэномэну 
Вітрэнкі-палітыка да сьпісу зас- 
луг палітыка-Кучмы, які пляш- 
ку з джынам адкаркоўваў. Але 
нам ад гэтага лягчэй ня будзе. 


Максім Стрыха -- з Кіева 





У праграме: 
... навіны зь Беларусі і ўсяго сьвету, пра- 
вы чалавека, апазыцыя, улада, родная мова, эка- 
номіка, мэдыцыяа, культура, гісторыя, эмігра- 
ЦЫЯ... 

Спэцыяльныя перадачы: 

... Праскі акцэнт, Вострая Брама, Блізкая 
дўропа, Беларускі інтэрнэт (нд), Ад панядзелка 
да панядзелка (пн), Гаўдзамус, Беларускія раз- 
дарожжы (аўт), ПИсабжытая спадчына, Паштовая 
скрыика 111 (чц), Новае пакаленьне (пт), Сым- 
баль веры (сб)... 








весткі зь ЛІТВЫ 
Нашых не запрашалі 


У мінулы чацьвер у 
Віленскім унівэрсытэце была 
падпісаная дэклярацыя пра 
ўтварэньне Калегіюму Сьцяпа- 
на Батуры. Гэты Калегіюм ста- 
не супольнай сеткаю ўнівэрсы- 
тэтаў Цэнтральна-Ўсходняй Эў- 
ропы. На ўрачыстае падпісань- 
не акту прыехалі рэктары з 9 
унівэрсытэтаў зь Літвы, 
Польшчы, Чэхіі, Славаччыны, 
Вугоршчыны, Расеі. Ля вытокаў 
гэтага праекту стаяў Ежы Гед- 
ройц, які бачыў ва ўтварэньні 
адзінай адукацыйнай прасторы 
ня толькі акадэмічную ка- 
рысьць. Ён шматкроць казаў, 
што марыць пра супольную бу- 
дучыню народаў гэтае часткі 
Эўропы, як супольнаю была іх 
мінуўшчына. Невыпадкова для 
падпісаньня гэтага дакумэнту 
быў абраны Віленскі ўнівэрсы- 
тэт, закладзены 420 гадоў таму 
самім Сьцяпанам Батурам, ву- 
горскім князем, які быў абра- 
ны валадаром нашай старажыт- 


най дзяржавы. Беларускія 


ўнівэрсытэты да ўдзелу не зап- 
рашаліся. 


Вясковы турызм на 
Віленшчыне 


Днямі ўбачыла сьвет новая 
кніга, прысьвечаная цікавост- 
кам Віленшчыны -- «АігаКсіе 
агсріўеКўопіс2пе па ўцгузіу- 
с2пуср з2ІакКаср “УіПейв2гсгу2пу», 
якая была падрыхтаваная сту- 
дэнтамі Вышэйшай Сельскагас- 
падарчай Школы ў Белай Вацы, 
што пад Вільняю, пад кіраўніц- 
твам выкладчыкаў сп. Пшыход- 
ня й Бесальскага. Яе прызна- 
чэньне -- быць турыстычным 
даведнікам для тых, каго 
цікавіць вясковы турызм, шляхі 
якога зьбягаюць ад тлумных 
гарадоў ды шумных дарог. У 
кнізе пішацца пра краявіды, 
прыродныя, археалягічныя ды 
архітэктурныя помнікі, да гэтае 
пары малавядомыя шырэйшаму 
колу людзей. У прадмове ўкла- 
дальнікі напісалі: «Віленшчына 
-- гэта краіна мараў для туры- 
ста. У любую пару году тут да- 

статкова не спатыканых раней 
уражаньняў 1 эстэтычных пера- 
жываньняў. Тым, хто падарож- 
нічае, здаецца ўвесь час, што 
яны маюць дачыненьне са сьве- 
там, узятым прос''я з эпічных 
краявідаў Фэрдынанда Рушчы- 
ца». Што праўда, Рушчыц, ба- 
гата маляваў на Віленшчыне, 
толькі далей на поўдзень: на 
Смаргоншчыне, Ашмяншчыне 
ды Валожыншчыне. 


Гарэлку вязуць 
каністрамі 


Найбольшай 
папулярнасьцю, ў 
Вільні ды ваколіцах 
карыстаецца бела- 


руская гарэлка 
«Панскі дом». Яе 
вырабляюць на 


Шчучыншчыне, У 
калгасе «Мажэйка- 
ва». Сёлета гэты на- 
пой атрымаў на 
міжнароднай выс- 
таве ў Сочы залаты 
мэдаль. Апроч таго, 
«Мажэйкава» тама- 
ка ж атрымала мэдалі за яшчэ 
два моцныя напоі. Гэткім чынам 
калгас абышоў нават папуляр- 
ную марку менскага «Крышта- 
лю», пра што напісалі ў літоў- 
скай прэсе, са зьдзіўленьнем 
адзначаючы, што літоўскія 
прадпрыемствы выглядаюць на- 
шмат сьціплей. 

Ня дзіва, што абсалютная 
большасьць кантрабанднай га- 
рэлкі ў Літве -- гэты самы 
«Панскі дом». Камэндант палі- 
цыі падвіленскіх Салечнікаў Ян 
Мацкевіч прывёў зьвесткі, што 
толькі за верасень было канфіс- 
кавана 1272 бутэлькі беларускай 
гарэлкі, Але гэта мізэр ад таго, 
што ўсё ж трапляе ў Літву. Рэ- 
корд на мінулым тыдні, напрык- 
лад, паставіў жыхар Эйшышак, 
які даўмеўся перавезьці церазь 
мяжу фурманку, наладаваную 
1047 пляшкамі. А ў мінулы аў- 
торак ужо жыхар Берасьця здо- 
леў перавезьці ў прычэпе МАЗу 
тры тоны гарэлкі, пералітай у 
адмысловыя каністры! 





Ліцьвін 


ДА АБМЕЖАВАНЬНЯ СУВЭРЭНітЭту 


а сэсіі Генэральнай асамблеі 

ААН прайшлі дэбаты пра 

тое, ці можна абмяжоўваць 
дзяржаўны сувэрэнітэт у выпад- 
ках, калі дзяржава груба пару- 
шае правы людзей або патурае 
злачынствам супраць чалавецт- 
ва. Гэтую тэму ўзьняў Кофі 
Анан. На ягоную думку, абаро- 
на цывільных ад гвалту важней- 
шая за дзяржаўны сувэрэнітэт. 
«Ад С'ера-Леонэ да Судану, ад 
Анголы да Балканаў, ад Камбод- 
жы да Аўганістану ёсьць шмат 
народаў, якім патрэбнае ня про- 
стае спачуваньне міжнароднай 
супольнасьці, а болей». Сп.Анан 
адзначыў, што традыцыйнае ра- 
зуменьне дзяржаўнага сувэрэн- 
ітэту «больш не адпавядае 
імкненьням народаў да сваіх ас- 
ноўных вольнасьцяў». Анан на- 
зваў «трагічным» тое, што 
міжнародная супольнасьць ці 
зусім ня ўмешваецца ў крызы 
кшталту югаслаўскай, ці ўмеш- 
ваецца запозна. Найвялікшым 
выклікам ХХІ ст., на ягоныя 
словы, зьяўляецца дасягненьне 
адзінства між аб'яднанымі нацы- 
ямі ў справе абароны правоў ча- 
лавека. 

У прынцыпе, Анан ужо казаў 


“нешта такое ў красавіку перад 


камісіяй ААН па правах чалаве- 


ка, але менавіта цяпер у адказ на 
ягоны выступ узьнялася хваля 
пратэстаў. Пратэставалі збольша- 
га тыя краіны, лідэраў якіх у па- 
рушэньні гэтых правоў ня раз 
зьвінавачвалі. Скажам, прэзыдэнт 
Альжыру цьвердзіў, што сувэрэ- 
нітэт дзяржаваў «стаіць па-над 
правам ААН на ўмяшаньне. Сувэ- 
рэнітэт --- гэта наша апошняя маг- 
чымасьць абараніцца ад правілаў 
жыцьця няроўнага сьвету». Прэ- 
зыдэнт Калюмбіі ўвогуле назваў 
недапушчальным любое ўмяшань- 
не ва «ўнутраныя справы» сувэ- 
рэннай дзяржавы. 

Сьвет за апошні год займеў 
практычны досьвед такіх умя- 
шаньняў цераз Косава (без ман- 
дату ААН) і Тымор (з мандатам). 
Гэтыя прэцэдэнты выклікалі ў 
дзе-каго трывогу, асабліва ў тых 
краінаў Азіі, якія зразумелі, што 
могуць стаць наступнымі. Праў- 
да, ніхто пакуль дакладна ня 
вызначыў, пры якіх менавіта 
парушэньнях правоў чалавека 
дапускаецца ўмяшаньне. 

Што да новапаўсталых дзяр- 
жаваў, дык абмежаваньне сувэ- 
рэнітэту ў пытаньнях правоў 
чалавека толькі дапаможа ва 
ўмацаваньні іхнай нацыяналь- 
най незалежнасьці. 


Сяргей Радштэнн 


6. ТЭ МА Наша Ніва [24] 27.09.1999 


Тыдзень таму ў 
Капцёве каля 
Друскенік, непадалёк 
ад новай беларуска- 
літоўскай мяжы, 
адкрывалі помнік 
Эміліі Плятэр. 
Сабралася мноства 
народу. Прамоўцы на 
зьмену гаварылі то пра 
нятускны, ідэал 
польскай кабеты, то 
пра літоўскую Жанну 
д'Арк. Не было толькі 
прадстаўнікоў ад 
Беларусі - ані 
афіцыйных, ані 
самавольных. 

Між тым, адважная 
Эмілія была, як гэта ні 
дзіўна, беларускай 
фальклярысткай, 
зьбірала нашыя песьні і 
сама пісала вершы 
па-беларуску, а калі 
прыйшоў час, калі па 
ўсім краі запалала 
антырасейскае 
вызвольнае паўстаньне, 
узяла ў рукі шаблю. 
Змагалася, пакуль не 
была сьмяротна 
параненая ў бітве пад 
Шчорсамі. Сябры 
спрабавалі ўратаваць 
яе, вывезьці ў Варшаву, 
але па дарозе яна 
памерла. У тым самым 
Капцёве, дзе тыдзень 
таму ёй паставілі 
помнік. 








САМАЕДЗТВА ГісТОРЫКАЎ 


історыя гэтая адбывалася ў 

1831 годзе, Эмілія мела 25 

гадоў і чын палкоўніка. У Бе- 
ларусі яе напаткала ўсенароднае 
забыцьцё, прычым адносна ня- 
даўняе. Бо калі савецкая яшчэ 
Энцыкляпэдыя Літаратуры і 
Мастацтва піша пра Эмілію Пля- 
тэр як пра беларускую фальк- 
лярыстку, дык у даведніку «Бе- 
ларусь» часоў незалежнасьці ня 
згадваецца нават яе імя. Затое 
ў Літве і Польшчы пра 25-гадо- 
вага палкоўніка ведае кожны 
вучань. Напэўна, бацькі ставяць 
гераічную дзяўчыну ў прыклад 
сваім чадам. У нас у такім вы- 
падку выкарыстоўваецца звы- 
чайна прыклад нейкага Гайдара, 
які ў 16 гадоў камандаваў пал- 
ком. Праўда, ніякага дачынень- 
ня да Беларусі той савецкі Гай- 
дар ня мае. Хіба што быў кавн- 
тужаны каля мястэчка Ўлы ў 
баях ужо з польскімі войскамі. 
А параўнаньне гэтых двух прык- 
ладаў прыводзіць да наступнае 
высновы. Варта нейкай зьяве 
толькі пакінуць межы нашай 
краіны, як шэрая беларуская 
гліна адразу ператвараецца ў 
золата чужое гісторыі. Фігу- 
ральна кажучы, калі б адважная 
Эмілія не дацягнула да таго 
Капцёва і памерла ад ран раней, 
на нашай тэрыторыі, не было б 
ані помніка, ані тысячнага схо- 
ду ў яе гонар. 

Куды ўвогуле дзяюцца ге- 
роі, у якой расколіне зьнікаюць 
славутыя імёны і прыклады для 
перайманьня? Мой асабісты 
досьвед у гэтай справе пры- 
водзіць да мала суцешных вын- 
ікаў. За апошнія дзесяць гадоў 


КЕЛЬЦКАЯ ФІБУЛА 


«Паглядзі, вось яна, сапраў- 
дная кельцкая фібула! Знайшоў 
летась на Гарадзеншчыне. Гэта 


доказ. Гэта табе не языком 
мянціць». Мой субяседнік, ма- 
лады асьпірант у тоўстых аку- 
лярах, ахайна загортваў свой 
скарб у поліэтыленавы пакет. 
«Усе кажуць: «былі кельты!» 
Але апроч курганоў ды селіш- 
чаў, нейкіх там аскепкаў гліня- 
ных, не было доказу! Цяпер буд- 
зе».- «Цікава, - кажу я, - 
дык, калі разабрацца, мы самыя 
што ні ёсьць кельты? Ну хіба 
яшчэ крыху балты...» - «Слу- 
хай! Як мне абрыдлі гэтыя бе- 
ларускія фантазіі! -- раптам абу- 
рыўся субяседнік, -- Усе гэтыя 
тэорыі. Хай спачатку давядуць. 
Хай не прыдумляюць. Хай мне 
дадуць патрымаць, як гэтую 
жалезную фібулу». - «А калі ня 
знойдуць? -- спытаўся я. -- 
Калі спарахнела... Пра што тады 


казаць?» 

Я прыгадаў тую размову 
колькі часу пазьней, пад час гу- 
таркі зь інцпым навукоўцам, які 
загадвае катэдрай аграрнай гісто- 
рыі ў Віленскім унівэрсытэце. 
«Ведаеш, -- казаў ён, -- калі зай- 
шоў у Парыжы ў спэцыяльную 
кнігарню, дык аслупянеў. Там 
кніг па маёй тэме -- сотні. Каб 
усё прачытаць, ня хопіць жыць- 
ця. А з другога боку, амаль усё, 
што можна ведаць па гісторыі 
сельскай гаспадаркі Літвы, я ве- 
даю. Наша краіна маленькая». - 
«І што ж будзеш рабіць далей?» 
-- спытаў я. - «Як што? Выдум- 
ляць міты! Каб было цікава сту- 
дэнтам». 

Падобная дылема ўвесь час 
паўстае й перада мною, калі вы- 
вучаю гісторыю беларускай ар- 
хітэктуры. Зразумела, што по- 
мнікаў больш стаць ня можа. 
Новыя адкрыцьці калі й магчы- 


Фота Міхала Баразны. 


у вывучэньні мінуўшчыны і яе 
папулярызацыі мы, беларусы, 
больш страчвалі, чым здабывалі. 
Пра што сьведчыць і згаданы 
прыклад з Эміліяй Плятэр. Час 
грунтоўных працаў па археа- 
лёгіі або крыніцазнаўстве мінуў 
яшчэ ў савецкую пару. Ды й 
многія плённыя міты грамадз- 
кай сьвядомасьці былі абвергну- 
тыя і забытыя. Варта згадаць 
хоць бы культ Каліноўскага, які 
ствараўся дзякуючы працам 
Генадзя Кісялёва і творам Улад- 
зімера Караткевіча. Пазьней 
зьявіліся абвяргальныя опусы то 
пра Каліноўскага-тэрарыста, то 
пра паляка-каталіка, то пра аб- 
межаванага сацыяліста. Чаму 
так адбывалася? Ёсьць, нату- 
ральна, прычыны палітычнага 
характару, але сёньня мы зьвер- 
немся да ўнутраных праблемаў 
беларускай гістарыяграфіі. 
Досьвед нашых суседзяў, 
якія дасягнулі посьпехаў і ў 
дасьледаваньнях і ў навучаньні, 
падказвае, што нельга зьмеш- 
ваць навуковае і асьветнае. 
Гісторыкі працуюць у сваіх зак- 
рытых лябараторыях, а публіка 
любуецца помнікамі і яркімі 
жыцьцярысамі сваіх нацыя- 
нальных герояў, імёны і ўчынкі 
якіх дзеці завучваюць у школах. 
Вось паказальны літоўскі 
прыклад. Пакуль нашыя дась- 
ледчыкі шукалі кансэнсусу зь 
іхнымі на розных сустрэчах і 
канфэрэнцыях, патрабуючы 
прызнаць беларускую мову 
дзяржаўнай у Вялікім Княстве 
Літоўскім, іхныя пісалі сваё. 
Урэшце ў іх выйшлі дзясяткі 
кніг, а ў нас утварылася паўза, 


мыя, дык толькі хіба ў архівах. 
І ўжо пэўна, што не ў бела- 
рускіх. Застаецца альбо пераў- 
дакладняць фактуру, якую вы- 
вучылі папярэднікі, альбо пісаць 
для публікі, імкнучыся захапіць 
яе тым, што цікава самому. 

Зрэшты, гэта тычыцца ня 
толькі гісторыі архітэктуры. 
Мая колішняя настаўніца, пра- 
фэсарка Юр'ева зь Пецярбургу, 
прачытаўшы маю першую пра- 
цу пра партрэт Міхала Казіме- 
ра Агінскага ХУІІІ ст., сказала: 
«Бяз нас, мастацтвазнаўцаў, усе 
творы мала чаго вартыя. І толькі 
мы можам пераконваць у іх вар- 
тасьцях людзей. Напрыклад, 
растлумачыць геніяльнасьць 
Малевічавых «Квадратаў», аль- 
бо вашых жа сармацкіх партрэ- 
таў, палова зь якіх, на думку 
нашых сучасьнікаў -- прымі- 
тыў. Калі твору няма, ніякае 
апісальніцтва не ўратуе. На- 
пішыце -- гэта геніяльна! І ска- 
жыце, чым. Напрыклад -- 
больш такога ніхто не зрабіў! І 
ваш чытач сам кінецца ў музэй, 
каб пабачыць твор на ўласныя 
вочы!» 

Так нараджаюцца міты, і гэта 
ўсеагульны закон. Вось ужо 
прышчапіўся міт пра ўнікаль- 
насьць беларускіх абарончых цэр- 
кваў, хоць падобныя існуюць 
амаль ва ўсёй Эўропе. Альбо -- 
міты пра ўнікальнасьць беларус- 
кай барочнай разьбы, кахлянага 
мастацтва, драўлянага дойлідзт- 
ва... Калі прыгожы міт апаноўвае 
публікай, ствараецца нацыя. Пры- 
намсі, у Літве яна й была створа- 
ная такім чынам -- высілкамі 
такіх гісторыкаў, як мой прыя- 
цель зь Віленскага ўнівэрсытэту. 


Сяргей Харэўскі 


бо, не расставіўшы кропкі над 
«і» ў літоўскай гісторыі, яны не 
маглі прыступіцца да свайго. 
Цяпер ясна, хто выйграў, а хто 
прайграў. 

Літоўцы вельмі ўдала выка- 
рыстоўваюць распадзел на наву- 
ку і асьвету, дасягаючы выраз- 
ных ідэалягічных мэтаў. Яны 
паказваюць веліч літоўскае 
гісторыі і адначасова прытарно- 
ўваюць яе да сучасных, знаё- 
мых рэаліяў. Напрыклад, у пы- 
таньні старажытнай сталіцы 
існуе дуалізм - наш Навагра- 
дак і іхная паўмітычная Кярна- 
ва. Навука займаецца Наваград- 
кам, але калі дзіця ў школе на- 
заве першай сталіцай Кярнаву, 
усё будзе ў парадку. У выніку 
ствараецца ўражаньне, што 
Літва была некалі ад мора да 
мора, а што да канкрэтыкі, дык 
уся яна -- пад бокам, а не ў ма- 
лазнаёмай Беларусі, дзе ідэнты- 
фікаваць на месцы што-небудзь 
з сучаснай Літвой цяжка. 

Або той самы прыклад з кня- 
зем Яўнутам, які паводле бела- 
рускай вэрсіі ўцёк у Маскву, вяр- 
нуўся праваслаўным Іванам і ат- 
рымаў Заслаўе. Паводле 
літоўскіх падручнікаў, ён уцёк 
у Польшчу, а па вяртаньні асеў 
у Троках. Усё адбывалася пад 
бокам. 

Дадайце да гэтага, што ў Бе- 
ларусі пра таго Яўнута паспалі- 
ты чалавек і ня чуў ніколі, а ў 
Літве гэта агульнавядомы гіста- 
рычны пэрсанаж. 

Для паўнаты карціны зга- 
даю яшчэ і польскі варыянт па- 
пулярнай гісторыі. Напрыклад, 
эпізод пра 17 верасьня, якому 





“КАНФЛІКТ 


--- Генадзь, чаму беларускія 
гісторыкі ствараюць і абвярга- 
юць гістарычныя міты? 

-- Сапраўды, паміж праў- 
дамі гісторыка, з аднаго боку, і 
публікі, з другога, няма суладзь- 
дзя. Ды й ня можа быць, бо ім 
наканаваны канфлікт. Для вучо- 
нага ісьціна -- гэта плён пошу- 
ку, прынамсі, так у імпэратыве, 
гэта працэдура навуковага паз- 
наньня і рэвізіі, крытыкі, крын- 
іцаў. А для публікі патрэбная 
проста аптымістычная вэрсія 
мінулага. Гэта архетып пэўных 
штампаў, гэта сымбаль, гэта тое, 
што бярэцца на веру і застаецца 
ў памяці. А памяць народу, Як 
ведаем, інэртная і наскрозь міта- 
лягізаваная. Вага ж міту непа- 
раўнальна болыпая за вагу на- 
вукі. Я маю на ўвазе ўплыў на 
сьвядомасьць. І таму гісторыкі, 
нават найлепшыя прафэсіяналы, 
часам бяруцца за стварэньне 


сёлета споўнілася 60 гадоў. 

З гэтай нагоды варшаўская 
«РоііуКа» напісала наступнае: 

«17 верасьня 1939 г. Чыр- 
воная армія не ўступала на 
польскую тэрыторыю як нэўт- 
ральная сіла, бо зараз жа пачал- 
іся расстрэлы і дэпартацыя цэ- 
лых масаў палякаў. Расейцаў 
шакуе параўнаньне іх зь ня- 
мецкімі агрэсарамі. Сучаснае 
пакаленьне немцаў таксама ня 
мае нічога агульнага з гітле- 
раўскімі злачынствамі, але пры- 
намсі яны ўрачыста і афіцыйна 
перапрасілі ад імя Нямеччыны 
за тыя злачынствы. Расейскія 
ўлады ня толькі ня хочуць згад- 
ваць пра ніякія кампэнсацыі 
польскім ахвярам, але нават 
шкадуюць палякам тых сымба- 
лічных словаў праўды. Асобныя 
высакародныя расейцы нешта 
ведаюць пра польскія крыўды, 
большасьць жа нічога пра іх і 
ня чула». 

Так адбываецца таму, што 
ў расейскай гістарычнай міта- 
лёгіі гэта быў «вызваленчы па- 
ход». Вызвалялі нас, беларусаў, 
дакладней заходніх беларусаў ад 
польскіх паноў. І тыя масы рэп- 
рэсаваных, пра якія піша 
«Роіібука» -- гэта найперш тыя 
самыя вызваленыя беларусы. 

Афіцыйная трактоўка бела- 
рускай гістарыяграфіі кажа пра 
тыя падзеі як пра ўзьяднаньне 
дзьвюх частак аднаго народа. 
Гэта безумоўна плённы для на- 
цыятворчага працэсу міт. Наву- 
ковая ж вэрсія цалкам зь ім ра- 
зыходзіцца. Паколькі гэтыя пад- 
зеі задумляліся і тварыліся не 
беларусамі, дык гэта была са- 





мітаў. Тут ці не клясычны прык- 
лад -- Мітрафан Даўнар-За- 
польскі. Ён быў гісторыкам ці ня 
самага высокага ўзроўню, калі 
браць нават на цяперашні час. 
Чалавек, які па праве завецца 
заснавальнікам навуковай бела- 
рускай гістарыяграфіі, ён у 1918 
годзе бярэцца на замову Рады 
БНР пісаць «Асновы дзярэкаў- 
насьці Беларусі» -- брашурку, 
якая стала маленечкай сынтэзай 
гісторыі Беларусі, але напісаная 
настолькі спрошчана, што калі яе 
чытаеш, дзівісься, ці сапраўды 
гэта пісаў прафэсіянал такога 
ўзроўню, як Даўнар-Запольскі. 
Беларускія гісторыкі займа- 
юцца асьветніцтвам, бо бракуе 
тых, хто б гэта мог рабіць бязь 
іх. У будучыні гэтыя дзьве фун- 
кцыі -- гістарычнага дасьледа- 
ваньня і гістарычнага асьветні- 
цтва -- мусяць быць, натураль- 
на ж, разьведзеныя, бо кожны 


Фота Міхала Баразны. 


Наша Ніва [24] 27.09.1999 





вецкая акупацыя акупаваных 
перад тым Польшчай беларускіх 
земляў. 

Гэты прыклад яскрава дэ- 
манструе, як могуць і мусяць 
быць разьведзеныя беларуская 
гістарыяграфія і беларуская 
гістарычная міталёгія. Але як- 
раз такога разводу ў нае не ад- 
бываецца. Дзеяньні гісторыкаў 
у выніку гэтага выглядаюць са- 
маедзтвам. 

Трапяткое стаўленьне на- 
шых гісторыкаў да гістарычных 
фактаў у папулярных жанрах 
сьведчыць пра маладосьць і сла- 
басьць беларускай гістарычнай 
навукі. У выніку нічога не на- 
працоўваецца ў грамадзкай 
сьвядомасьці, а шчырае шукань- 
не праўды адбіваецца адварот- 
ным вынікам. То нехта бярэцца 
абвяргаць вартасьць Скарыны: 
маўляў, мова ягоных кніг не 
была беларускай. Або апошні 
прыклад -- інтэрвію Кастуся 
Тарасава пра Аршанскую бітву, 
якая, паводле пісьменьніка, ня 
мела значэньня і на нашым баку 
была прадстаўленая беларусамі 
толькі напалову. 

Для масавае сьвядомасьці 
сымбалі важнейшыя за зна- 
чэньні. І бітва пад Воршай 1514 
году апошнім часам сапраўды 
пачала станавіцца сымбалем ме- 
навіта беларускае перамогі, а не 
кааліцыйнай, як, напрыклад, 
Грунвальд. Ні палякі, ні літоў- 
цы, ні нават расейцы нашых 
продкаў пад Грунвальдам і ня 
згадваюць. Хоць значэньне 
бітвы ў нашай мінуўшчыне ад 
гэтага ня меншае. Што да бітвы 
пад Воршай, дык яна мяняе стэ- 
рэатыцд пра тое, што для бела- 
русаў разам з расейцамі галоў- 
ным агрэсарам заўсёды была 
Нямеччына. Бо пад Воршай бе- 
ларусы разграмілі якраз расей- 
скае войска. 





Схема, якая добра працуе ў 
так званых разьвітых краінах, 
такая. Гісторыкі распрацоўва- 
юць гістарычныя тэмы, а ў 
школьных падручніках пішуць 
прыгожыя казкі, якія мусяць 
выхоўваць любоў да свайго і го- 
нар за краіну. А несупадзеньне 
гэтых дзьвюх плыняў дае пад- 
ставу для сэнсацыйных артыку- 
лаў у прэсе, якія найлепшым 
чынам абуджаюць цікавасьць 
публікі да гістарычных ведаў. 
Вось Сусаніна як такога не было 
-- піша газэта. Хто не прачы- 
тае такі артыкул? Або пра тое, 
што Мінін і Пажарскі былі звы- 
чайнымі афэрыстамі. Зразуме- 
ла, што такі матэрыял, падма- 
цаваны фактамі рэальнай гісто- 
рыі, выкліча ўсеагульную ціка- 
васьць. Але вынікам ня стане 
знос помніка на Краснай плош- 
чы ў Маскве. Вынікам стане 
ажыўленьне ў памяці шырокае 
публікі гістарычных зьвестак. 
Прынамсі, лішні раз людзі зга- 
даюць, хто зь іх быў князь, а хто 
грамадзянін. 

Тут у значнай ступені адказ 
на вышэй пастаўленае пытань- 
не, чаму кожны літовец ведае 
пра князя Яўнуціса, і чаму 
ніводзін паспаліты беларус ня 
скажа, хто такі быў Яўнут. Бо з 
усёй схемы гістарычных ведаў 
у нас найбольш плённа працуе 
апошні аспэкт -- сэнсацыйнае 
абвяржэньне таго, што толькі 
зачапілася за чалавечую памяць. 
Працягваецца даўняя савецкая 
традыцыя, трапна вызначаная ў 
вершы беларускага школьнага 
клясыка Міхася Чарота: 


Трынаццатай песьняй прарочу 
Беларусі лапцюжнай славу. 
Беларусь болей слухаць ня хоча 
Пра Рагнеду і Ізяслава. 


Сяргей Паўлоўскі 


ДВА ПЫТАНЬНІ ГІсСТОРЫКУ ГЕНАДЗЮ САГАНОВІЧУ 


мае быць у сваёй справе. Як, 
напрыклад, у той жа Нямеччы- 
не ці ў Польшчы. 

-- Якія здабыткі мае за 
апошнія гады наша гістарычная 
навука і гістарычная міталёгія? 

-- Пасьля заснаваньня Рэс- 
публікі Беларусі практычна нічо- 
га не зьявілася эпахальнага. І 
калі гаварыць пра прадукцыю, 
якая можа канкураваць на эўра- 
пейскім рынку, тут у памяць 
прыходзіць толькі хіба тое, чаго 
дасягнула беларуская гістарыч- 
ная картаграфія. Маю на ўвазе 
працу Міхаіла Сьпірыдонава 
«Мапа Беларусі ХХІ ст.», якой 
зайздросьцяць нават суседзі. 
Яшчэ выдзяляецца Энцыкляпэ- 
дыя Гісторыі Беларусі, але гэта 
не назавеш дасягненьнем навукі. 

Прасьцей зь мітамі. Яшчэ 
больш удалы міт, чым Ворша, -- 
гэта міт Грунвальду, запушчаны 
таленавітым гістарычным 


пісьменьнікам Кастусём Тараса- 
вым у сярэдзіне 80-х. Ад гэтага 
міту нясе такім добрым духам 
панславізму ўзору першай і дру- 
гой сусьветных войнаў. Тым ня 
менш, ён успрымаецца літараль- 
на ўсімі -- і інтэлігенцыяй, і не- 
інтэлігенцыяй. Хоць насамрэч 
усё тут ня так проста. І той сла- 
вуты выраз, што нага ўзброена- 
га немца не ступала на зямлю 
Беларусі ад Грунвальду да пер- 
шай сусьветнай вайны -- гэта 
няпраўда. Другі гэткі ж міт - 
міт пра Вялікае Княства Літоўс- 
кае як беларускую дзяржаву, 
інсьпіраваны Міколам Ермалов- 
ічам таксама яшчэ ў 80-х. І тут 
усё страшна складана -- для на- 
вукоўца, для беларускага гісто- 
рыка нават яшчэ няясна, што 
ёсьць сярэднявечнай дзяржавай. 
Але нездарма для жыцьця міту 
патрэбная толькі вера. 

С.П. 


забытыя адрасы. 


Фота Міхала Баразны. 


мужыкі аа р 


лоўным пытаньнем: «Чым сла- 
“вутая вашая вёска?» На што ста- 
рая. адразу ж выдала вычарпаль- 
ны адказ: «Дык. 
чыш? Там Лявіцкія жылі».. 


гвунь, ліпы ба- 


“Творы Ядвіі іна Ш., Антона 
Лявіцкага, яч таў. Невялічкія 


бай У якіх няхітрыя. 
“белар кія. зяд ькі становяцца 


ахвярамі анэкдатычных, махляр- 


(стваў, Асабліва запомнілася. 


мова гэтых анэк дотаў, яшчэ н 


ўнармаваная правіламі, жывая.” 


 Левандоўс- 
кая паскардзілася: мне на ней- 


ёй амэрыканскае насеньне 
прарасло нянаскай прыгажосьці 
жоўтымі кветкамі заморскаг 


сарняка, і над якім бабка ўжо: 
трэція суткі гнула сьпіну, 


праклінаючы тую Амэрыку, што 
спачатку адаравала нас 
каларадзкімі. жукамі, а цяпер 


«гэтай жкоўгай трасцайя-: Я ж: 


доўга нашы- 


дала бабулька 


беларускі. 


най сядзібы, 
знайшлі?» - “пацікавіўся я. 


С«А, -Ё махнула тарая рукой, 
сня там, відаць, шукалі». 
кую менскую прайдзісьветку,. .. 
што за вялікія грошы: прадала 


“Нічога не мяняецца на гэ- 


тай зямлі», -- думаў я, выруль- 
ваючы ў стары парк былой 
і. сядзібы Лявіцкіх, Але карціна, 
убачаная там, 
снала ў адваротным. Сярод 
зьдзічэлых яблыняў і ружовага 


уразіла й перака- 


закінутага саду зеўра- 


А: я чарговы раз. 
схамянуўся ад супадзеньня. «Зо-. 
лата». Менавіта так называўся 
“першы” 
напісаны гаспадаро М зруйнава-. 
“І што, няўжо 

“Як нё вязаліся з такім пры: 
гожым шляхам прыгожага ча- 
лавека ні гэтая брыдкая зялёная 
яма, ні гэты дот, які так нікому 





“ніколі Й не спатрэбіўся, Але па- 
чуцьцё вяртаньня дадом ё выка- 


ла “залітая застаялаю зялёнаю: 


вадою яма, “абкладзеная т вялікімі: 


вечарамі слухаць “дзіўныя 


гісторыі з вуснаў легендарнага: 
і. Усё ней- .. 


па- беларуску ў бутырс АЙ 
Г турме, 
папялішча згарэлага дому да 


вярнуцца дахаты на 





: я нарва! яблык з дрэваў, 
саджаных Лявіцкім, ; ды паехаў па 


свялан: упалаўскія Акопы; 


Фота аўтара. 


8. Ш УФЛЯДА Наша Ніва [24]27.09.1999 


ДА ГісТоРЫі зЛАЧЫННАСЬЦІ Ў СССР 


Архіў Найноўшае Гісторыі выпускае новую кнігу - 
успаміны Рыгора Клімовіча “Канец Гарлагу”. Аўтар ус- 
памінаў правёў 13 гадоў у ГУЛАГу, быў адным з кіраў- 
нікоў Нарыльскага паўстаньня, якое ўспыхнула ў ляге- 
рах у 1953 годзе. “НН” ужо публікавала інтэрвію з Ры- 
горам Клімовічам (1995, Л 13). 

Напісаная дзесяць гадоў таму кніга вельмі цяжка 
прабівалася ў сьвет. Яна павінна была ўжо выйсьці ў 
Маскве і Коўне. Але сымбалічна, што яна, нарэшце, вы- 
ходзіць у Менску. Хоць да апошняга моманту гэты пра- 


ект быў на мяжы зрыву. 


Мэмцары Рыгора Клімовіча адметныя тым, што 
аўтар не імкнецца залішне мадэрнізаваць свае ўспамі- 
ны - ён гатовы разважаць пра падзеі савецкай гісторыі 
і лягернага жыцьця з пазыцыяў сучасьніка тых падзе- 
яў, выкарыстоўваючы, у тым ліку, і тагачасны катэ- 


гарыяльны апарат. 


Урывак кнігі, які прапануецца чытачам “НН”, ёсьць 
аўтарскім бачаньнем прычынаў масавае крыміналіза- 
цыі савецкага грамадзтва. Пра гэта піша чалавек з дось- 
ведам лягерніка, які меў магчымасьць непасрэдна на- 
зіраць крымінальны сьвет ды кантактаваць зь ім. 

Такім чынам, прапануецца тэма, якая вырываецца 
з архіву і пераходзіць у жыцьце. 


Алег Дзярновіч 
Публікацыя падрыхтаваная 


ўрамках праграмы “Адна зямля - Усходняя Эўропа" 


Рыгор КЛІМОВІЧ 


ласна крымінальшчына 

і злодзеі не зьяЯўляюц- 

ца нейкім дзівам - 
яны былі заўсёды і паўсюль, ва 
ўсе часы іва ўсіх народаў. На- 
ўрад ці й цяпер знойдзецца ў 
сьвеце такое цывілізаванае і 
багатае грамадзтва, якое магло 
б, ня крывячы душой, заявіць, 
што яно вольнае ад гэтага на- 
кіпу, што спадарожнічае ак- 
тыўнаму яго жыцьцю. Але 
ўвесь злачынны сьвет мінула- 
га, нават той, які быў у стара- 
даўнім Рыме пад час сацыяль- 
ных узрушэньняў і заняпаду, 
немажліва параўнаць з тым, 
якізьявіўся ў Расеі пасьля Ка- 
стрычніцкай рэвалюцыі. Зло- 
дзейская «маліна» ў СССР - 
гэта зьява асаблівая, выключ- 
ная, якая мае і сваю перадгі- 
сторыю, ісваю гісторыю. Гэтая 
зьява ўзьнікла ў выніку рэва- 
люцыйных пераўтварэньняў 
сацыяльнага, палітычнага і 
духоўнага жыцьця, праўных 
нормаў, дзяржаўных і гра- 
мадзкіх стасункаў -- пераўтва- 
рэньняў, што ажыцьцяўляліся 
ня шляхам разумнага выкары- 
станьня старога пры адначас- 
ным стварэньні новага, а ў вы- 
ніку ломкі ўсяго старога, каб 
потым ужо, на яго развалінах, 
будаваць новае. 

Тры гады бушавала грамад- 
зянская вайна. І, нарэшце, ста- 
ры сьвет рухнуў, пахаваўшы 
пад сваімі развалінамі сотні 
тысячаў змагароў за чырвоную, 
белую і проста мужыцкую праў- 
ду. А ў выніку сотні тысячаў 
дзяцей засталіся сіротамі і 
апынуліся на галоднай, спус- 
тошанай вуліцы, дзе гаспада- 
рылі рэвалюцыяй вызваленыя 
з-за кратаў рэцыдывісты 1 квіт- 
нела злодзейская «маліна». 
Хутка, пад уплывам такой ву- 
ліцы, гэтыя дзеці сталі ін- 
шымі. Яны зусім парвалі са 
сваім мінулым, нават з прына- 
лежнасьцю да варожага ляге- 
ру, і, адчуўшы сябе роўнымі - 
дзецьмі аднаго паходжаньня, 
дзецьмі грамадзянскай вайны 


-- люмпэн-пралетарамі, бес- 
прытульнай вулічнай шпаной, 
прасякнуліся пагардай да побы- 
ту, нораваў і псыхікі людзей не 
свайго кола, а разам з тым іда 
працы, якая абумоўлівалася 
гэтымі не прызнаванымі побы- 
там, норавамі і псыхікай. Пад 
крылом і чалом дасьведчаных 
рэцыдывістаў яны прынялі ан- 
тыграмадзкія паняцьці і ма- 
раль як адзіна належныя воль- 
наму чалавеку, і неўзабаве са- 
мыя кемлівыя і пранырлівыя 
зь беспрытульнай шпаны сталі 
злодзеямі. Вуліцы гарадоў і 
праезныя дарогі сталі раптам 
небясьпечнымі ня толькі ўна- 
чы, але і ўдзень. І толькі зараз, 
занепакоеныя буйным разгу- 
лам злодзеяў, тыя, хто мае ўла- 
ду, якія да гэтага дзень і ноч 
мітынгавалі, вырашаючы «зла- 
бадзённае» пытаньне - зь яко- 
га кута зручна пачынаць буда- 
ваць новы сьвет -- нарэшце 
зьвярнулі ўвагу на беспрытуль- 
ных дзяцей і, угледзеўшы ў зло- 
дзейскім разгуле небясьпечны 
рэцыдыў старога сьвету (бала- 
зе было на кагосьпісваць улас- 
ныя грахі), пачалі тэрмінова 
ствараць працоўныя камуны і 
калёніі, прызначаныя для пе- 
равыхаваньня малалетніх пра- 
вапарушальнікаў. 

Аднак страчаны час пагра- 
жае наступствамі. Пакуль ад- 
бываліся мітынгі, беспрытуль- 
ныя дзеці, якімі рухала крыў: 
да на абыякавае стаўленьне 
грамадзтва да іх, з галавой аку- 
нуліся ў злодзейскую «маліну», 
заразіліся яе заганнымі свабо- 
дамі і моцна зьвязалі зь ёй сваё 
жыцьцё. У іх выпрацаваліся 
свае паняцьці пра жыцьцё, пра 
сваё месца ў гэтым жыцьці, свая 
мараль, свае прынцыпы, сваё 
стаўленьне да людзей і да гра- 
мадзтва ўвогуле. Пераканаць іх 
было амаль немагчыма. І нават 
такі таленавіты пэдагог як Ма- 
каранка, які заведаваў калё- 
ніяй імя М.Горкага, іншы раз 
прыходзіў у адчай, бачачы, як 
усе яго пэдагагічныя нама- 
ганьні разьбіваюцца аб закась- 
цянелыя ў граху душы каляні- 
стаў. Гэта ўжо былі ня нейкія 


цяжкія, са страшнай крыўдай 
у сэрцы дзеці, а злачынцы са 
сваёй асаблівай ідэалёгіяй, ас- 
ноўным прынцыпам якой было 
сьцьвярджэньне, што крадзёж 
зьяўляецца адзіным вартым 
вольнага чалавека заняткам і 
што толькі злодзей мае права 
называцца чалавекам, а ўсе ас- 
татнія людзі -- гэта мужыкі, 
чарты, фраяры, быдла, якім 
«на родзе напісана ўпірацца 
рагамі» -- працаваць іствараць 
матар'яльныя каштоўнасьці, 
дзеля таго, каб злодзеям было 
што красьці і выкарыстоўваць 
скрадзенае адпаведна сваім за- 
ганным схільнасьцям. 
Ачысьціць душу выхаван- 
цаў ад такой ідэалёгіі не маглі 
й агульнапрынятыя пала- 
жэньні пэдагогікі, і новаўвяд- 
зеньні Макаранкі. Але па- 
колькі за Сталіным панятак 
«праўда» ўспрымаўся як кля- 
савая неабходнасьць, то, сы- 
ходзячы з гэтай неабходнасьці, 
дадзеная бездапаможнасьць 
была абвешчаная як посьпех, 
як перамога новых мэтадаў 
пэдагогікі, дзякуючы якім, як 
гэта гучна абвясьціў Макаран- 
ка, у дзіцячых дамах, калёні- 
ях і камунах былі «выратава- 
ныя мільёны беспрытульных 
дзяцей», і ў пацьверджаньне 
такой праўды спасылаліся на 
прыклад калёніі імя Горкага, 
у якой са злодзеяў і бандытаў 
нібыта былі выхаваныя сап- 
раўдныя людзі з высокім па- 
чуцьцём доўгу і прыхільнасьцю 
да калектыву. Бясспрэчна, у 
калёніі імя Горкага было зроб- 
лена шмат. Але гэтае многае 
было зроблена ў калёніі, дзе ся- 
род выхавальнікаў не было 
ніводнага нязлодзея, усё было 
зроблена ў замкнёнай злодзей- 
скай супольнасьці, цалкам у 
адпаведнасьці зь яе ідэалёгіяй. 
Выхаваньне ў каляністах па- 

чуцьця доўгу было пачуцьцём 
доўгу перад сваімі таварышамі, 
а прыхільнасьць да калектыву 
зьяўлялася прыхільнасьцю да 
злачыннага сьвету. Па-за гэтым 
сьветам каляністы былі воль- 
ныя ў сваіх учынках. Іх стаў- 
леньне да навакольнага люду 
вызначалася формулай: «добры 
мужык -- выкалі яму вока, 
яшчэ лепшы -- выкалі два». І 
гэтыя стасункі Макаранка не 
спыняў, а наадварот, падтрым- 
ліваў, надаваў ім «законны від 
і толк» ітым самым выхоўваў 
у сваіх гадаванцах не любоў да 
бліжняга, а любоў датакіх, як 
яны самі; не павагу да добрага 
і разумнага, а зло; не прыхіль- 
насьць да чалавечага грамадзт- 
ва, а пагарду да людзей ня іх 
кола. Ён, як бы для большага 
задавальненьня «урак», удас- 
канальваў і разьвіваў іх ідэа- 
лёгію. Яго выхавальнікі выг- 
лядалі добрапрыстойнымі лю- 
дзьмітолькіна выгляд ітолькі 
ўнутры калёніі, у сваім ася- 
родзьдзі, інепазнавальна зьмя- 
няліся, калі апыналіся па-за 
ёю. У сваёй выхаваўчай дзей- 
насьці ён нічога не дасягнуў. 
Яго пэдагагічныя новаўвяд- 
зеньні былі няздатныя выт- 
равіць зь дзіцячых душ вуліч- 
ную ідэалёгію, яго гадаванцы 
як былі злодзеямі, так і заста- 
валіся. І калі, прайшоўшы курс 
перавыхаваньня, назаўсёды 
пакідалі калёнію, яны, не за- 
думваючыся, вярталіся да міну- 
лага свайго рамяства. 

Праз шмат гадоў зь некато- 
рымі выхавальнікамі калёніі 
імя Горкага мне давялося суст- 
рэцца ў лягерах. Макаранку 
яны не забывалі, гаварылі пра 
яго станоўча, душэўна-цёпла, 
называлі яго «талковым фрае- 
рам», «мужыком што трэба», 
які, паводле іхных словаў, не 
баяўся ў выпадку чаго, калі 


гульня не фарціла - канаць з 
казырнога туза і ціснуць на 
псыхіку. 

Сустракаліся мне ў лягерах 
і выхавальнікі іншых калёні- 
яў, ія з упэўненасьцю магу ска- 
заць, што працоўныя камуны 
й калёніісвайго прызначэньня 
не апраўдалі. Яны выратавалі 
мільёны беспрытульных дзя- 
цей ад галоднай сьмерці, але ня 
выратавалі іх душы; злачынна- 
му сьвету іх дзейнасьць ніяк не 
зашкодзіла, ён працягваў лю- 
таваць з той самай маштабнась- 
цю. Перамагчы яго магло 
толькі здаровае, забясьпеча- 
нае, высокамаральнае грамад- 
зтва, у якім цалкам сталі б не- 
магчымыя заганныя зьявы ву- 
лічнай ідэалёгіі. Злачыннасьць 
ня зьменшылася, а наадварот, 
год ад году расла. А хутка но- 
выя сацыяльныя пераўтва- 
рэньні, што ўрэшце разладзілі 
жыцьцё ў нашай краіне - інду- 
стрыялізацыя, культурная рэ- 
валюцыя, калектывізацыя і 
выкліканы імі голад 1932- 
1933 гадоў -- выкінулі на вулі- 
цы новыя натоўпы беспрытуль- 
ных дзяцей, што ў пошуках 
кавалку хлеба міжволі станав- 
іліся памагатымі злодзеяў. І 
зноў тыя, хто меў уладу, не 
пасьпяшаліся на дапамогу дзе- 
ЦЯМ, якія па іх віне знаходзіл- 
іся ў бядотным становішчы. 
Стыхія масавай беспрытульш- 
чыны ўлады не непакоіла -- 
яны ня бачылі ў ёй ніякай не- 
бясьпекі для будаўніцтва сацы- 
ялізму. Вулічная ідэалёгія зла- 
чыннага сьвету не была цалкам 
варожай ідэалёгіі ўладаў, а што 
да «гракоў»-сялянаў і іх маё- 
масьці, дык і ўвогуле ідэнтыч- 
най. Але як толькі маёмасьць 
гракоў пазвозілі на калгасны 
двор 1 панацыяналізоўвалі 
прадпрыемствы нэпманаў, дык 
ад гэтай ідэнтычнасьці не зас- 
талося й сьледу. Не знаходзя- 
чы болей спажывы ў кішэнях 
прыватнікаў, злодзеі, а разам 
зьімііўся беспрытульная шпа- 
на, абурыліся несумленнымі 
паводзінамі ўладаў, якія сабе 
забралі ўсё, а ім нічога не пакі- 
нулі, і, прэтэндуючы на сум- 
ленны дзялёж, пачалі шарыць 
па дзяржаўных закрамах. Са 
спадарожніка злачынны сьвет 
ператварыўся ў ворага. 

І ўлады, да гэтага добрыя, 
улады, што лагодна ставіліся 
да злодзейскіх штучак «урак», 
якія, на зло кулакам ііншым 
«ворагам народу», заахвоч- 
вальна называлі іх «сябрамі 
народу», бачачы ў іх будучых 
грамадзянаў сацыялізму, во- 
льных ад прыватнаўласьніц- 
кіх інтарэсаў і клясавых за- 
бабонаў, раптам сталі незга- 
ворлівыя і жорсткія. Адкры- 
тыя калёніі кшталту калёніі 
імя Горкага былі пераробле- 
ныя ў закрытыя - акружа- 
ныя калючым дротам і ўзятыя 
пад узброеную ахову. На ўсю 
моц запрацавалі суды, накіро- 
ўваючы злодзеяў у папраўчыя 
лягеры, а малалетніх злачын- 
цаў - у адкрытыя папраўчыя 
калёніі, дзе для іх перавыха- 
ваньня з усёй багатай пэдага- 
гічнай спадчыны Макаранкі 
быў прызнаны мэтазгодным і 
ўжываўся без абмежаваньняў 
толькі мэтад фізычнага пры- 

мусу. Аднак такі мэтад быў 
самым неадпаведным для пе- 
равыхаваньня крымінальні- 
каў. Прымус дзейнічаў на іх, 
як чырвоны плашч на быка - 
пры выглядзе яго яны выбу- 
халі злосьцю і падпарадкоўва- 
ліся яму толькі з зубоўным 
скрыгатам, стаічна перанося- 
чы любыя цяжкасьці. Пера- 
носіць цяжкасьці ім было не 
ўпершыню; трываць іх яны 
прызвычаіліся з самага дзяці- 
нства, якое ніколі не забывалі 
і якое крывацечнай крыўдай 
сьціскала душу кожнага зь іх, 
заклікаючы да помсты. Але з 
прычыны сваёй неадукава- 
насьці яны не маглі зазірнуць 
у корань ісваю крыўду спага- 
нялі на мужыках, праводзя- 
чы іх у лягерах цераз тыя жу- 
дасныя выпрабаваньні, якіх 
зазналі самі, калі былі бес- 
прытульнымі дзецьмі. Іх сама- 
вольства ў лягерах было свое- 
асаблівым, абумоўленым зло- 
дзейскай ідэалёгіяй, выяў- 
леньнем пераўтворанай у 
злосьць крыўды, было як бы 
стыхійным бунтам скалеча- 
най душы, бунтам, аднолька- 
ва небясьпечным і для мужы- 
коў, ідля адміністрацыі. Уці- 
хамірыць гэты бунт шляхам 
прымусу было немагчыма. 
Прымус паглыбляў крыўду і 
тым самым балюча кранаў іх 
незагойную рану. Яны ўспры- 
малі яго як бесчалавечны вы- 
клік сабе і паколькі былі не з 
баязьлівых, не ламаліся пад 
ягоным узьдзеяньнем, а зь 
цьвёрдай упартасьцю пера- 
носілі ўсе экзэкуцыі, якім іх 
падвяргалі, і, губляючы пры 
гэтым рэшткі веры ў фраерс- 
кую добрасумленнасьць, ка- 
мянелі душой. З БУРУу (барак 
узмоцненага рэжыму), ШІЗО 
(штрафны ізалятар) ці 
штрафной камандзіроўкі яны 
вярталіся не ўтаймаванымі, а 
яшчэ больш азлобленымі і з 
поўнай перакананасьцю ў сва- 
ёй перавазе перад усімі, хто, 
як яны, «ня чаліўся ў штра- 
фніках». Прымус гартаваў 
злосьць, адасабляў ад людзей 
ня іх кола, мацаваў іхную 
ўпэўненасьць, што яны людзі 
асаблівыя, выключныя, не па: 
добныя на ўсіх іншых, звыш- 
чалавекі; ён выхоўваў іх зла- 
чынцамі. Адбыўшы тэрмін - 
аімтэрміны давалі невялікія, 
ня тое, што контрыкам - і, 
перавыхаваўшыся падобным 
чынам, яны выходзілі на вОо- 
лю налаўчонымі ў зладзейскім 
жыцьці, «уркамі», іадразу ж 
прымаліся красьці і растрынь- 
ківаць жыцьцё ў злодзейскай 
«маліне». Яны нідзе не прапі- 
сваліся, жылі нелегальна, ад 
гораду да гораду езьдзілі па 
Саюзе, кралі, пілі, граліў кар- 
ты, што называецца, гулялі 
на волі і, як правіла, гулялі 
нядоўга - іх ізноў затрымлі- 
валі і зноў саджалі за краты. 
Лягер быў іх родным домам, а 
воля -- накшталт санаторыю, 
якім яны карысталіся ад вы- 
падку да выпадку, каб паце- 
шыцца й пагуляць. Колькі іх 
усяго было -- наўрад ці ста- 
тыстыка змагла б адказаць. 
Лягчэй палічыць які-небудзь 
від пералётных птушак ці 
тыграў ва ўсурыйскай тайзе, 
чым савецкіх злодзеяў, што 
шнырылі ў кватэрах, пад'ез- 
дах, базарных плошчах і на- 
ват пралазілі ў такія шчылі- 
ны, куды, лічылася, камар 
носу ня мог усунуць. І ўсё ж 


прыблізную лічбу назваць 
можна. Калі ўлічыць, што ў 
кожнай лягернай брыгадзе 
колькасьцю ў 25-30 чалавек 
было 4--5 злодзеяў, то атрым- 
ліваецца, што ад.агульнай 
колькасьці зьняволеных ляге- 
ру злодзеі складалі адну сёмую 
частку, і, дапускаючы, што ў 
лягерах, дзе ўсяго сядзела 8 
мільёнаў чалавек, ікалі мер- 
каваць, што з трох злодзеяў 
два ўвесь час знаходзіліся ў 
турме, можна беспамылкова 
сьцьвярджаць (бо лічбы ўзя- 
ты самыя сьціплыя), што ко- 
лькасьць злодзеяў пад час 
кіраваньня мудрага правады- 
ра пралетароў усіх краін скла- 
дала каля двух мільёнаў чала- 
век. 

Такой колькасьці сяброў 
ня мела ніводная палітычная 
партыя ў перадрэвалюцыйнай 
Расеі. І трэ было глядзець празь 
нейкія чароўныя акуляры, каб 
бачыць гэтыя два мільёны аз- 
лобленых «урак» каналаармей- 
цамі, героямі працы, якімі ба- 
чыў іх Горкі, заявіў у друку, 
што ён асабіста назіраў на бу- 
даўніцтве Беламорканалу, якія 
добрасардэчныя цярплівыя 
пэдагогі з ОГПУ без усялякага 
прымусу, адным толькі праўд- 
зівым словам перавыхоўвалі 
закаранелых рэцыдывістаў. У 
сваіх артыкулах «О воспитании 
правдой» і «От врагов народа -- 
к героям труда» ён пісаў: «Ся- 
род гэтых людзей (крыміналь- 
нікаў -- Р.К.) былі многія сотні 
такіх, якія адмовіліся праца- 
ваць, заявіўшы: «Рабіце з намі, 
што хочаце, а працаваць ня 
станем!..» Пасьля такога бун- 
ту да іх зьяўляўся хто-небудзь 
з чэкістаў... Ягосустракалі ла- 
янкай, сьвістам, аён казаў ім: 
«Што ж, рабяты, не жадаеце 
працаваць? Працуюць «кон- 
трыкі», працуюць людзі, якія 
былі горай і шкодней, чым вы, 
а вы вырашылі задарма есьці 
працоўны хлеб работнікаў іся- 
лянаў?.. Вазьміцеся за розум, 
падумайце, чаму вамі абраны 
шлях парушальнікаў права, 
злачынцаў?..» І празь некато- 
ры час людзі, абцяжараныя і 
асьлепленыя злобай на сваё 
бессэнсоўнае жыцьцё драпежн- 
ікаў, паступова скідваюць з 
плеч цяжар перажытага, рас- 
плюшчваюць вочы, бачаць, як 
бессэнсоўна жылі яны, і пачы- 
наюць працаваць па-ўдарнаму, 
«не за страх, а за сумленьне», 
нават пабойваючыся, каб іх не 
зьмясьцілі на «чорную дошку» 
ці не паказалі ў газэце «Пере- 
ковка» ў выглядзе «мокрых 
курыц». 

Ітут жа ў гэтых артыкулах 
Горкі патэтычна пытаў: «Дзеі 


калі магло здарыцца такое?» На 


жаль, адказваць яму даводзіц- 
ца без усялякага энтузіязму: 
«Нідзе і ніколі падобнае зда- 
рыцца не магло». І хай ахоўвае 
публіцыста Горкага ад гэтых 
«каналаармейцаў» цень вялі- 
кага Сталіна - іначай, за тое, 
што ён «сумленных злодзеяў» 
абярнуў у «сук», яны яму тако- 
га недаруюць і на тым сьвеце. 
Абараняць свой злодзейскі го- 
нар яны ўмелі, а праўду пра 
сябе ведалі лепш, чым хто. 

Як фраер, Горкі ня мог 
прысутнічаць на злодзейскіх 
талкавішчах, якія ў той час, 
каліён пісаў гэтыя артыкулы, 
адбываліся паўсюль - у ляге- 
рах і на волі, на якіх з мэтай 
абароны злачыннага сьвету ад 
прымусовых мер узьдзеяньня 


Тайшэт. Перасыльны лягер 601. Аўтар (другі зьлева) зь сябрамі-вязьнямі. 1958 г. 


на яго, што ўжываліся «муса- 
рамі» з ОГПУ, быў адпаведна 
ідэалёгіі гэтага сьвету зробле- 
ны больш жорсткім зладзейскі 
закон. Адбылася не «перакоў- 
ка» сацыяльна хворых і не- 
бясьпечных людзей, як 
сьцьвярджаў Горкі, а падкоў- 
ка - злачынны сьвет, узмацн- 
іўшы свой закон, узмацніў 
хваробу і стаў яшчэ больш не- 
бясьпечным для сацыялістыч- 
нага будаўніцтва. Ад гэтага 
часу, згодна зь няпісаным за- 
конам, злодзею не дазваляла- 
ся: працаваць, служыць у вой- 
ску, выконваць даручэньні 
ўладаў ісадзейнічаць ім, пры- 
маць удзел у грамадзкіх мерап- 
рыемствах, разам з мужыкамі 
цідля мужыкоў сьпяваць, тан- 
чыць, выяўляць свае здоль- 
насьці. Злодзей быў абавяза- 
ны, строга трымаючыся" праві- 
лаў злачыннай супольнасьці, 
красьці, гуляць у карты і ат- 
рымліваць асалоду ад жыць- 
ця. Перад гэтым законам усе 
злодзеі былі роўныя, і калі 
хто-небудзь зь іх ня так сту- 
паў, дапускаў нязначнае пару- 
шэньне, напрыклад: падаў 
«мусару» руку, на просьбу опэ- 
ра разагрэў замерзлыя чарні- 
лы, своечасова не заплаціў 
картачнае віны, ён, выкрыты 
злодзеямі ў парушэньні, аб- 
вяшчаўся «сукай» і яму пры- 
суджалася сьмерць. 

Такі закон выключаў такса- 
ма магчымасьць перавыхавань- 
ня, якога-кольвек кампрамісу з 
грамадзтвам ці ўладай. Ён паз- 
баўляў злодзеяў свабоды выба- 
ру і намёртва змацоўваў іх са 
злачынным сьветам. Аднойчы 
зьвязаўшы сябе з гэтым сьве- 
там, злодзей ужо ня мог бяз ры- 
зыкі для жыцьця парваць зь ім, 
як бы да гэтага яго не змушалі 
абставіны ці ўласныя мерка- 
ваньні. Ад злодзейскіх вачэй 
яму было несхавацца, яны былі 
паўсюль: іў глухой вязьніцы, і 
ў шумным горадзе, паўсюль зло- 
дзейская Нэмэзыда падпільно- 
ўвала парушальніка закону, 
«суку». Тыя крымінальнікі, 
што трапілі пад злодзейскі за- 





кон, апынуліся нібы паміж мо- 
латам і кавадлам: з аднаго боку 
-- злодзейскі закон, з другой -- 
«выхаваўчыя» рэпрэсіўныя ме- 
ры, вытрымаць якія іншы раз 
было няпроста; і многія, не выт- 
рымліваючы, ламаліся, стана- 
віліся «сукамі». Але бальшы- 
ня, акамянеўшы душой, «пера- 
выхаваньню» не паддавалася, 
заставаліся ў законе і ў супраць- 
борстве з «сукамі» і раз-пораз 
наладжвала разьню. І каліб чэ- 
кісты, якія суправаджалі Гор- 
кага ў паездцы па Беламорстроі, 
дазволілі яму зьняць тыя чароў- 
ныя акуляры, якія яны ўшча- 
пілі на ягоныя вочы, і пабачыць 
лягеры, а не пацёмкінскія вёс- 
кі, наўрад ці ён стаў бы скла- 
даць панэгірыкі таму, пра што 


“трэба пісаць сумныя элегіі; ён 


бы на свае вочы пераканаўся, 
што запозьненае перавыхавань- 
несацыяльна-шкодных элемэн- 
таў у карысныя ажыцьцяўля- 
лася ў лягерах ня нейкімі паву- 
чальнымі натацыямі, а вельмі 
жорсткімі мэтадамі прымусу і 
суправаджалася панажоўшчы- 
най, якая сярод крымінальні- 
каў была адзінай санкцыянава- 
най зладзейскім законам фор- 
май высьвятленьня стасункаў 
паміж злодзеямі ў законе ітымі, 
хто перавыхаваўся, і што лягер- 
ная адміністрацыя не спыняла 
гэтай панажоўшчыны, а спры- 
яла ёй: яна то «сук» кідала ў 
злодзейскую камандзіроўку, то 
злодзеяў -- у «сучую», і, дзейн- 
ічаючы ў інтарэсах перавыха- 
ваньня, часад часу наладжвала 
Варфалямэеўскія ночы - то 
злодзеі рэзалі «сук», то «сукі» 
злодзеяў. Але пра такое пе- 
равыхаваньне Горкаму ведаць 
было не дазволена. А злодзеі з- 
за сваёй разумовай і каставай 
абмежаванасьці ня ведалі, што 
рабілі, іў простасьці душэўнай 
меркавалі, што гэтая, навяза- 
ная ім міжсобіца, зьяўляецца іх 
нутранай справай -- спрэчкай 
блатных паміж сабой - іў аба- 
рону сябе як людзей, няхай на- 
ват ізлачынных, але якіх пад- 
вяргаюць нечалавечаму абыход- 
жаньню, голасу не падавалі. 





ШУФЛЯДА 


У тыя гады гэтая міжсобі- 
ца імі ўспрымалася як нату- 
ральны канфлікт. Парушыў за- 
кон -- май паводле закону. А 
як, пры якіх абставінах пару- 
шыў? На гэта не зьвярталі 
ўвагі. У парушэньні яны ба- 
чылі толькі факт парушэньня 
і рэагавалі на гэты факт у цьвёр- 
дай адпаведнасьці з прымітыў- 
на-катэгарычным палажэнь- 
нем свайго закону. Прычына, 
што спарадзіла той ці іншы 
факт, іх не цікавіла, яны над 
ёй не задумваліся. 

І толькі потым, праз шмат 
гадоў, калі падціскам рэпрэсі- 
яў супраць іх многія злодзеі пе- 
ракоўваліся ў «сук», а пана- 
жоўшчына стала масавай, у га- 
ловах законьнікаў зьявілася 
пэўнае прасьвятленьне: яны, 
нарэшце, зразумелі, што ня 
ўсякага «суку» трэба рэзаць іня 
ўсякаму мужыку -- выколваць 
вочы, што трэба перагледзець 
закон, іначай ім не пазьбегнуць 
самазьнішчэньня, што яны 
ўжо на мяжы самазьнішчэнь- 
ня. Такое прасьвятленьне пара- 
дзіла сярод крымінальнікаў 
розныя меркаваньні ітолкі, іў 
выніку, адпаведна гэтым мер- 
каваньням, некалі адзіны зла- 
чынны сьвет раскалоўся на 
шэсьць груповак, а менавіта: 

«злодзеі ў законе»; 

«сукі» -- злодзеі, якія па- 
рушылі закон, аленя сталіслу- 
жыць у карных органах; 

«пяты блёк» - сукі, якія 
працуюць у сыстэме карных 
органаў; 

«ракасоўцы» -- злодзеі, 
якія служаць ці служылі ў вой- 
ску; 

«махноўцы» -- злодзеі ў за- 
коне, але якія ставяцца да сук 
як да людзей; 

«анархісты» -- злодзеі ў 
законе, якія не ўваходзяць у 
ніводную з вышэйпералічаных 
груповак. 

Стасункі паміж гэтымі гру- 
поўкамі былі часам вельмі 
складанымі, аднак панажоўш- 
чына як форма высьвятленьня 
гэтых стасункаў, стала ўжы- 
вацца толькі адносна «пятага 
блёку». З гэтым блёкам у зло- 
дзеяў усіх масьцей міру не 
было, іў сваім супрацьборстве 
зь ім яны, часта пакідаючы свае 
амбіцыі, аб'ядноўваліся з тымі 
мужыкамі, якія, абараняючы 
сваю чалавечую годнасьць так, 
як і яны, сьмела выступалі 
супраць крымінальнікаў «пя- 
тага блёку» як ланцуговых псоў 
адміністрацыі. Да такіх мужы- 
коў злодзеі пачалі ставіцца з 
павагай, прыслухоўвацца да іх 
думак, ікалізнаходзілі мерка- 
ваньне слушным - то і потым 
не лічылі для сябе ганьбай 
рабіць так, як казалі мужыкі. 

У лягерах пачынаў прак- 
лёўвацца для чэкістаў альянс 
злодзеяў і азлобленых мужы- 
коў, меркавалася кансаліда- 
цыя злачыннага сьвету на но- 
вых, больш разумных і даска- 
налых пачатках. Нядаўна «пе- 
равыхаваныя» мэтадам прыму- 
су ліхія людзі маглі зноў апы- 
нуцца разам зь неперавыхава- 
нымі, як кажуць, «вярнуцца 
на колы свае». н 


кастрычніка (аўторак) у 

Беларускім Калегіюме ад- 

будзецца прэзэнтацыя 
кнігі Рыгора Клімовіча «Канец 
Гарлагу». Прэзэнтацыя будзе 
праходзіць у бібліятэцы імя 
Янкі Купалы. Пачатак а 18.39. 
Мяркуецца ўдзел аўтара. 


[] БІБЛІЯТЭКА 





100 Х Х 


КНІГ 


ашаніўскі праект «100 

беларускіх кніг ХХ ста- 

годзьдзя» доўжыцца 
трэці год і будзе завершаны сё- 
лета на Каляды. Сутнасьць пра- 
екту ў вызначэньні ста най- 
больш дарагіх і каштоўных зда- 
быткаў кніжнай беларушчыны 
за апошняе стагодзьдзе. Увесь 
гэты час мы атрымлівалі сьпісы 
чытачоў і публікавалі рэйтынг 
выданьняў, якія называліся 
найчасьцей. Да канца 1999 году 
мы будзем працягваць зьбіраць 
вашыя прапановы і паведамляць 
пра зьмены ў выніковым сьпісе. 
Але паралельна з гэтым мы мяр- 
куем друкаваць камэнтары вя- 
домых літаратуразнаўцаў, кры- 
тыкаў і пісьменьнікаў, якія пра- 
аналізуюць тое, што ў нас вы- 
ходзіць, і дадуць гэтаму сваю 
ацэнку. 

Сёньня ў Агульным Рэдак- 
цыйным Сьпісе колькасьць на- 
зваў перасягнула шэсьць соцень. 
Напэўна, з часам будзе названа 
яшчэ болей кніг. Зь іх напя- 
рэдадні 2000 году мы й складзем 
тую залатую сотню. 

Вось жа, дасылайце нам на- 
звы вашых улюбёных выдань- 
няў (іх ня мусіць быць больш за 
100) і, калі пажадаеце, свой ка- 
мэнтар. Самыя цікавыя допісы 
будуць надрукаваныя ў «Нашай 
Ніве». Таму адна просьба -- па- 
ведамце, калі ласка, ваша імя, 
прозьвішча і, калі магчыма, мес- 
ца жыхарства. Апошняя ўмова 
патрэбная яшчэ й для таго, каб 
урэшце мы ўсе атрымалі аб'ек- 
тыўную карціну. Пішыце нам на 
адрас рэдакцыі з пазнакаю «Сто 
кніг ХХ ст.». Дарэчы, старонку з 
нашым Агульным Сьпісам мож- 
на пабачыць у іятэрнэце (у У. 
Кгаі.ога). 

А цяпер -- сьпіс (толькі тыя 
выданьні, якія набралі 10 і бо- 
лей чытачоўскіх галасоў. Сума 
галасоў падаецца ў дужках). 


Усе зьмены, якія адбудуцца ў 
гэтым сьпісе, будуць залежаць ад 
вашага актыўнага ўдзелу. 


Крыт. 





роднае, гаваркое... Дапаможнік 
для настаўнікаў. -- Менск: Мастац- 
кая літаратура, 1998. -- 282 с. 


ершае, пра што падума- 
лася пасьля чытаньня - 
настаўнік беларускай 
мовы -- гэта, як правіла, чала- 
век з вышэйшай філялягічнай 
адукацыяй. Значыць, праходзіў 
курс гістарычнай граматыкі бе- 
ларускай мовы, адвольным пера- 
казам якога і зьяўляецца гэтая 
кніга. Паўтарэньне -- маці наву- 
чаньня. Хто супраць? Я за! 
Хібы дапаможніка ня ў тым, 
што аўтар направа й налева без 
асаблівай патрэбы цытуе Энгель- 
савы развагі на лінгвістычныя 
тэмы, хоць пасьля гэтага, безу- 
моўна таленавітага, навукоўца 
лінгвістыка зрабіла не адзін крок 
наперад. Праблема новага падруч- 
ніка ў тым, што колькасьць па- 
“мылак, што прытуліліся на яго- 
ных старонках, перавышае ўсе 
нормы прыстойнасьці. Справа 
нават ня ў тым, што прыкладаў 
зь літоўскае мовы, якія фігуру- 
юць у кнізе, не пазнала б родная 
матка. Невалоданьне мовамі, 
спасылкі на якія фігуруюць у 
якасьці прыкладаў - даўняя 
праблема навукоўцаў, якія зай- 
маюцца параўнальна-гістарыч- 
ным мовазнаўствам. Ну, што з 
таго, калі вясковаму настаўніку 


Уладзімер Юрэвіч. Слова жывое, 


стагодзьдзя 


Багдановіч Максім. Вянок (31) 
Быкаў Васіль. Знак бяды (28) 





Караткевіч Уладзімер. Дзікае паляваньне караля Стаха (26) 


Геніюш Ларыса. Споведзь (25) 
Коласе Якуб. Новая зямля (25) 


Сагановіч Генадзь. Невядомая вайна (24) 
Тарашкевіч Браніслаў. Беларуская граматыка для школаў (24) 
Ермаловіч Мікола. Старажытная Беларусь (22) 


Быкаў Васіль. Сотнікаў (21) 


Караткевіч Уладзімер. Каласы пад сярпом тваім (21) 


Купала Янка. Спадчына (21) 


Ластоўскі Вацлаў. Кароткая гісторыя Беларусі (21) 
Смоліч Аркадзь. Геаграфія Беларусі (21) 

Ігнатоўскі Ўсевалад. Кароткі нарыс гісторыі Беларусі (20) 
Караткевіч Уладзімер. Чорны замак Альшанскі (20) 
Арсеньнева Натальля. Пад сінім небам ( 19) 


Мележ Іван. Людзіна балоце (19) 


Туронак Юры. Беларусь пад нямецкай акупацыяй ( 19) 
Аляхновіч Францішак. У капцюрох ГПУ (18) 


Колас Якуб. На ростанях (18) 
Купала Янка. Жалейка (14) 
Гарэцкі Максім. Рунь (17) 


Тарасаў Кастусь. Памяць пра легенды ( 17) 

Віцьбіч Юрка. Плыве з-пад сьвятое гары Нёман ( 26) 

Ермаловіч Мікола. Па сьлядах аднаго міту (16) 

Караткевіч Уладзімер. Хрыстос прызямліўся ў Гародні (16) 

Маўр Янка. Палескія рабінзоны (16) 

Энцыкляпэдыя гісторыі Беларусі. Іі П т. (16) 

Арлоў Уладзімер. Таямніцы полацкай гісторыі (15) 

Караткевіч Уладзімер. Зямля пад белымі крыламі ( 14) 

Ластоўскі Вацлаў. Падручны расейска-крыўскі (беларускі) слоўнік 


(14) 


Чаропка Вітаўт. Імя ў летапісе ( 14) 
Гарэцкі Максім. Гісторыя беларускай літаратуры ( 13) 


Гарэцкі Максім. Дзьве душы ( 13) 


Абдзіраловіч Ігнат. Адвечным шляхам (12) 
Беларусь. Энцыкляпэдычны даведнік (12) 
Геніюш Ларыса. Ад родных ніў (12) 


Колас Якуб. Сымон-музыка (12) 


Ткачоў Міхась. Замкі Беларусі ( 12) 
Адамовіч Алесь, Брыль Янка, Калесьнік Уладзімер. Я з вогненнай 


вёскі (11) 
Быкаў Васіль. Сьцяна (1) 
Гарун Алесь. Матчындар (11) 


Даўнар-Запольскі Мітрафан. Гісторыя Беларусі (11) 

Кіпель Вітаўт. Беларусы ў ЗША (11) 

Ластоўскі Вацлаў. Гісторыя беларускай (крыўскай) кнігі (11) 
Разанаў Алесь. Вастрыё стралы (1 1) 


Цётка. Хрэст на свабоду (11) 


Акула Кастусь. Змагарныя дарогі (10) 

Алексіевіч Сьвятлана. У вайны не жаночае аблічча ( 10) 
Архітэктура Беларусі. Энцыкляпэдыя (10) 

Быкаў Васіль. Альпійская баляда ( 10) 


Гілевіч Ніл. Родныя дзеці ( 10) 


Дайнека Леанід. Сьлед ваўкалака ( 10) 
Калубовіч Аўген. Крокі гісторыі (10) 
Сямашка Яўген. Армія Краёва на Беларусі ( 10) 


сказаць, што па-літоўску «мова» 
гэта - «кольба», а ня «калба»? 
Нічога. Хто будзе спраўджваць? 
Ніхто! Хоць, па ідэі, гэта павін- 
ны былі зрабіць рэцэнзэнты, рэ- 
дактары і іншыя адказныя за 
выпуск кнігі людзі. Ды ну яе, гэ- 
тую літоўскую мову. Нам бы зь 
беларускай разабрацца. 

На старонцы 54 Уладзімер 
Юрэвіч піша: «Доўга даводзілася 
беларускім кніжнікам хавацца ад 
царскай цэнзуры, апранаючы 
лацінскі «сурдут» (маецца на ўва- 
зе выкарыстаньне лацінскага 
альфабэту. - А.А.), пакуль ня 
грымнула рэвалюцыя 1905-1907 
гадоў і не абудзіла нацыянальную 
сьвядомасьць беларусаў». Чала- 
век, які прачытаў хрэстаматыю 
па гісторыі беларускай літарату- 
ры, абавязкова прыгадае, што бе- 
ларускія літаратары ня толькі 
сьвядома карысталіся лацінскім 
альфабэтам, але й змагаліся за 
права пісаць і друкавацца «лаці- 
нкаю». І непрыемнасьці беларус- 
кага друку за царскім часам узь- 
нікалі менавіта з-за «схіз- 
матычнага» альфабэту, які, на 
думку бацькоў беларускай літа- 
ратуры, быў на той час нашмат 
больш даступным сялянам, чым 


тая кірыліца. Ад якой царскай 
цэнзуры хаваўся Кастусь Калі- 
ноўскі, які для сваёй «Мужыцкай 
праўды» абраў лацінку? 

Уладзімер Юрэвіч забыўся 
згадаць і пра ўжываньне іншых 
альфабэтаў у гісторыі беларуска- 
га пісьменства. Сапраўды, навош- 
та настаўніку лішнія зьвесткі пра 
нейкіх там азіятаў? 

Як лінгвіст, сп. Юрэвіч, на- 
туральна, здагадваецца, што аль- 
фабэт не вызначае і, больш таго, 
не ўплывае на самабытнасьць 
мовы. Па-беларуску можна пісаць 
хоць хіраганаю хоць катаканаю, 
абы цябе маглі прачытаць твае 
адрасаты. І як лінгвіст, ён разу- 
мее, што мова ня можа «страціць 
самастойнасьць», як і тое, што 
разьвіцьцё моваў, падзеленых 
дзяржаўнымі межамі, пры адсут 
насьці сучасных сродкаў камуні- 
кацыі, ня можа весьціся «сумес- 
на». Проста піша лінгвіст Для 
настаўнікаў і, відаць, ставіцца да 
прадстаўнікоў гэтай прафэсіі, 
мякка кажучы, неадэкватна. Гэта 
ягонае права. Але які сэнс рабіць 
працу для людзей, якіх ты не па- 
важаеш? Няўжо дзеля таго, каб 
табе адказалі ўзаемнасьцю? 

Андранік Антанян 


НОВЫЯ КНІГІ, 


Адамовіч Я. Гармонія абста- 
вінаў -- гармонія душы: Беларус- 
кае апавяданьне 50--60-х гадоў. 
-- Менск: Беларуская навука, 
1998. -- 159 с. -- Наклад 800 ас. 
І5ВвМ 985-08-0228-6 

Беларусы: У 8 т. Т. 3: Гісто- 
рыя этналягічнага вывучэньня / 
В.Бандарчык; Інстытут мастацт- 
вазнаўства, этнаграфіі й фальклё- 
ру імя К.Крапівы НАНБ; Рэдак- 
цыйная калегія: В.Бандарчык, 
М.Піліпенка, А.Лакотка. -- 
Менск: Беларуская навука, 1999. 
-- 865 с.: іл. -- Наклад 1000 ас. 
І5ВКХ 985-08-0283-9 

Раней у гэтай сэрыі выйшлі 
«Прамысловыя й рамесныя за- 
няткі» й «Дойлідзтва». Трэцяя 
кніга прысьвечаная вывучэньню 
побыту й культуры нашага наро- 
ду ад канца ХУІІІ ст. да сёньня. 
Еніга разьлічаная на шырокае кола 
чытачоў. Цана 300 з гакам тыс. - 
для гэткае таміны няшмат. 

Быкаў В. Знак бяды: Апо- 
весьці. -- Менск: Мастацкая літа- 
ратура, 1999. -- 478 с. (Беларус- 
кая проза ХХ ст.). -- Наклад 3250 
ас. І5ВМ 985-02-0494-Х 

Празь пяць гадоў па выхадзе 
«Збору твораў у шасьцёх тамох» 
дзяржаўнае выдавецтва выпусьц- 
іла чарговую кнігу клясыка. Сэн- 
сацыя -- самы выхад кнігі. Яна 
шыкоўна аформленая: цьвёрдая 
вокладка, на брунатным тле -- 
абведзеная ў залатую рамку рэп- 
радукцыя фрагмэнту карціны 
Фэрдынанда Рушчыца «Зямля» .. 
Ажно меў, мусіць, рацыю Зьміцер 
Бартосік, які нядаўна ў «НН» 
пісаў, што «гэты том -- апошні, 
так бы мовіць, плён супрацоўніц- 
тва згаданага дзяржаўнага выда- 
вецтва й самага вядомага беларус: 
кага пісьменьніка», Рэч у тым, 


што ў тэматычным пляне «Ма-“ 


стацкай літаратуры» на 2000 год 


твораў Васіля Быкава няма. Цана: 


кнігі 700 тыс. рублёў. 
Васюковіч Л., Яленскі М. Мэ- 
тодыка выкладаньня беларускае 


мовы ў сярэдняй школе. Практы: 


кум: навучальны дапаможнік. -- 


Менск: Унівэрсытэцкае, 1999. -- 
176 с. -- Наклад 5000 ас. І5ВІЧ 985- 


09-0281-7 ; 

“ “Паміж іншым, у кнізе публі- 
куюцца навучальныя праграмы 
беларускае мовы з 1926 і 1935 га- 
доў -- для параўнаньня з днём 
сёньняшнім: што мы за гэты час 
страцілі, а што набылі. 

Кабашнікаў К. Малыя жан- 


ры беларускага фальклёру ў сла-- 
вянскім кантэксьце / Інстытут. 


мастацтвазнаўства, этнаграфіі й 
фальклёру імя К.Крапівы НАНБ. 
-- Менск: Беларуская навука, 
1998. -- 188 с. -- Наклад 600 ас. 
І5ВМ 985-08-0231-6 

Сувязі беларускага фальклёру 


“8 творчасьцю палякаў, расейцаў, 


славакаў, сэрбаў і ўкраінцаў на 
грунце малых жанраў -- прыка- 


зак, прымавак і загадак. Цікава, 


чым кіраваўся аўтар, калі браў 
дзёля параўнаньня толькі пэўныя 
славянскія народы? 

“Мая Радзіма -- Беларусь: Ат- 
ляс. Навучальны дапаможнік для 
4-е клясы агульнаадукацыйнае 
школы зь беларускаю й расейскаю 
мовамі навучаньня. -- Менск: 
Менская фабрыка каляровага 
друку, 1999. -- Наклад 80000 ае. 


Гэты атляе -- дадатак да: 


аднайменнага падручніка-ўводзі- 
наў у родную гісторыю. ІШто ціка- 
ва, дык тое, што пасьля паў: 
станьня Еасьцюшкі ідзе мапа ва- 
енных падзеяў 18122., а за ёюадра- 
зу БССР і вялікая айчынная вай- 
на. Калі раней у кнігах прагалам 
была сярэднявечная гісторыя, дык 
цяпер --сучасная. 

-- Музычны слоўнік беларуска- 
русско-белорусский / Аўтары- 
складальнікі: Г.Куляшова, Т. 
Мдзівані, Н.Юшчанка ды інш.; 
Навуковая рэдакцыя: Г.Куляшо- 
ва, Л.Антанюк. -- Менск: Бела- 


“руская навука, 1999. - 599 с.:нот. 





дасланыя ў рэдакцыю 


іл. - Наклад 1000 ас. І5ВКМ 985- 
08-0211-1 

Аўтары ўважаюць, што гэта 
«першая ў Беларусі спроба збор- 
нага й сыстэматычнага выкладу 
зьвестак: з розных галінаў музыч- 
нае культуры й мастацтва ў бе- 
ларускай і расейскай мовах, рас- 
працаваньня і ўпарадкаваньня му- 
зычнае тэрміналёгіі», Між тым, 
у сэрыі «Беларуская навуковая 
тэрміналёгія» ў 1926 годзе вый- 
шаў слоўнікавы выпуск «Музыч- 
ныя тэрміны», апрацаваны Юль- 
янам Дрэйзіным, абыймо якога 
ахапляла тэарэтычныя веды з 
усіх галінаў музыкі, апроч новых 
на той час тэорыяў. 

Пашкоў Г. Палескія ванд- 
роўнікі: Лірычна-дакумэнтальны 
дзёньнік. -- Менск: Полымя, 
1998. -- 208 с.: іл. -- Наклад 3000 
ас. ІЗВМ 985-07-0248-6 

Песьціе В. ды інш. Практы- 
кум у кармленьні сельска-гаспа- 
дарчых жывёлаў: Вучэбны дапа- 
можнік / В.Песьціс, А.Салдацен- 
ка, М.Яцка. - Менск: Ураджай, 
1997. -- 198 с. -- (Навучальныя 
дапаможнікі для сярэдніх спэцы- 
яльных сельска-гаспадарчых тэх- 
нікумаў). -- Наклад 1000 ас. І5ВМ 
985-04-0194-Х 

Пралеска: Хрэстаматыя для 
дзіцячага садка й пачатковае 
шкодкі / Укладаньне А.Сачанкі. 
-- Менск: Выдавец Ул.Скакун, 
1997. - 704. -- Наклад 15000 ас. 
І5ВА 985-6235-08-1 

Сярод хрэстаматыяў гэтая 
адметная сваёю моўнаю страка- 
тасьцю -- расейска-беларускаю 
мяшанкаю дзіцячых твораў. Ця- 
пер усё часьцей на кніжным рын- 
ку зьяўляюцца гэткія гермафра- 
дыты. І гэты штучна створаны 
білінгвізм усё ж не на карысьць 
беларушчыны. Уражаньне, быц- 
цам беларускія вершыкі зьмешча- 
ныя «для віду», быццам «у нас 
нікога не ўціскаюць». Мізэрная 
колькасьць прыгожых дзіцячых 
кніг з малюнкамі ў беларускай 
мове -- балючая праблема. 

Сутула Г. Сьлед на вечным 
гасьцінцы. -- Менск: Беларускі 
кнігазбор, 1999, -- 80с. -- Наклад 
500 ас. ІЗВМ 985-6318-50-5 

Тэатар лялек: Дапаможнік 
для выхавальных дашкольных 


“установаў / Пад рэдакцыяй А. 


Лозкі. -- Менск: Полымя, 1998. 
-- 808 с.: іл. -- Наклад 2409 ас. 
І5ВМ 985-07-0235-4 

Альгин Б., Белов С., Харито- 
нович В. Тракторы «Беларусь» -- 


“рордость державы Беларусь. Раз- 


витие, события, люди / Прадмо- 
ва М.Сьлюнькова. -- Менск: Бе- 
ларускае выд. тав. «Хата», 1998. 

Тэарэтычныя зьвесткі пра 
агульнае й адметнае ў сыстэме 
расейскай і беларускай моваў, 
асаблівасьці культурна-гіста- 
рычнага аспэкту фармаваньня 
беларуска-расейскага дзьвюхмоўя. 
Еніга скіраваная на паказ не ад: 
розьненьняў паміж беларускай і 
расейскай мовамі, а -- падабен- 
стваў паміж імі, 

газеты «Набат». -- Менск: Бел- 
СаЭС «Чарнобыль», 1999. -- 464 
с. -- Наклад 8000 ас. а 
Кнігу склалі друкаваныя ў га- 
зэце «Набат» на працягу апошніх 
гадоў артыкулы на чарнобыльс: 
кую тэму. Мае дадатак з фотаз- 


дымкамі. 
Чытаў кнігі Віктар Мухін 

Андрэй ДЫНЬКО 


эта было ў якім 85-м ці 86-м годзе. У 

перапынку матчу «Дынама» Менск - 

«Гурыя» Ланчхуці ўключылася аб- 
ласное тэлебачаньне, перабіўшы праграму. Бе- 
заблічны дыктар вусьцішна сувора зачытаў 
інфармацыю абласнога ўпраўленьня КГБ пра 
раскрытую антысавецкую дзейнасьць грамад- 
зяніна Шапіры. Далі слова й самому ІЦапіру, 
жыдзюку гадоў 25-ці. Той папрасіў прабачэнь- 
ня ў гуманнай савецкай дзяржавы за свае аб- 
луды і злачынствы, за прапаганду чалавека- 
ненавісьніцкага вучэньня сіянізму і павініў- 
ся ў сувязі з замежнымі спэцслужбамі. Твар У 
Шапіры быў зямлісты, пад вачыма - фіяле- 
тавыя мяшкі, а голас -- зрэзыгнаваны. На 
каяльцы была белая кашулька. 

У чым была віна таго Шапіры? Мабыць, 
агітаваў выяжджаць у Ізраіль. Дзе ён ця- 
пер? Ці то там, куды агітаваў, ці то «на бера- 
гах Патамаку». 

Як памятае ён Беларусь? Бадай, і добра, 
і нядобра. Такія ўспаміны чалавечая памяць 
ахвотней выцясьняе, чым захоўвае -- яны 
балючыя, у іх і згадкі пра фізычныя і псы- 
халягічныя катаваньні ў спратах гэбэ, пра 
дзьве здрады -- здраду тых знаёмых, што на 
яго даказалі (гэтыя даносчыкі цяпер най- 
хутчэй ужо самі выехаўшы да таго самага 
дзядзькі Сэма!), і яшчэ больш трудную, улас- 
ную -- зламаўся, абгаварыў сябе й сяброў, 
таксама некага выдаў, купіўся на сулу. Не- 
спакойныя спогады пра чужую бацькаўш- 
чыцу на фоне скамечаных юнацкіх пары- 
ваньняў. Нішто мы не выцясьнясм з памяці 
так апантана, як скамечаныя юнацкія па- 
рываньні. Хаця й лічыцца, што жыды ляг- 
чэй запамінаюць і лягчэй забываюць, што 
ім прасьцей мяняць погляды й пазыцыі, іцто 
яны і лёгка прысягаюцца, і лёгка бяруць пад 
ногі свае клятвы, дадзеныя гоям -- але гэта 
толькі антысэміцкі стэрэатып. 

Найхарошчае ў Берасьці -- акацыі, най- 
запамінальнае для паўночнага вока -- піра- 
мідальныя таполі на бульварах, а самае пас- 
куднае -- салодкі й цёплы дух «южнаруска- 
га» губэрнскага гораду. 

На хвіліну пакіньце мэтафізычны сьвет 
і ўявіце сабе Берасьце як чыстую матэрыю, 
як бяздушную зьяву матэрыяльнай прыро- 
ды. Уявіце сабе гэты касмадром расейскага 
фальшаваньня «сьцёртай зь ліца зямлі» ту- 


Віктар ШНІП 


АХ 

У аднага сабакі завяліся блохі. Што 
ён толькі ні рабіў, каб іх пазбыцца, -- усё 
дарэмна. Адна сьвіньня параіла: «А ты 
залезь у балота». Залез сабака ў калюгу 
пасярод вуліцы. Сядзіць, лекуецца. Ехаў 
на трактары Граждан і пераехаў сабаку. 


ша 

У аднаго сабакі была пятая нага. 
Лішняя. Пайшоў сабака да Граждана і 
кажа: «Зрабі колькі трэба». А Граждан 
і сам ня ведае, колькі ў сабакі павінна 
быць ног. І ён спачатку адрэзаў адну. 
Падумаўшы -- другую. Пасьля - трэ- 
цюю. Нарэзаў цэлую кучу ног. Стаіць 
над сабакам Граждан зь пілой і мармы- 
ча: «Вот и всё, что было, Ты как хочешь 
это назови...» 


нах 

Адзін сабака надумаў пераплысьці 
мора. Заляпіў сабе вушы, нос, рот. 
Кінуўся ў ваду і патануў. Убачыў гэтую 
бяду Граждан, выцягнуў сабаку на бе- 
раг. Агледзеў і кажа: «Дзіва што пата- 
нуў -- ня ўсе ж дзіркі заткнёныя». 


кях 
Адзін сабака купіў машыну. Едзе па 
горадзе. Радуецца, гаўкае праз адчыне- 
нае вакно. А тут міліцыянт спыніў, пы- 
таецца: «Чаму ты, сабака, езьдзіш на 
машыне?» А сабака не разгубіўся: «А 
няўжо я горшы за Гражданоў?..» 


т како, 

Адзін сабака захацеў стаць паэтам. 
Напісаў верш, і прыйшоў у Саюз Пісьмень- 
нікаў, і заяўляе: «Хачу стаць паэтам!» А 
Граждан яму і кажа: «Станавіся!» 


каж 

У аднаго сабакі была хата. Вялікая. 
Большая, чым у сьвіньні. Але сабаку 
захацелася мець хату, як у Граждана. І 





аа аа аа аман 


трактоўкі 


ДЗЕ ВЫ, 


быльскай рэчаіснасьці. Прадстаўце яго сабе 
з вышыні: імпэрыяльны вакзал, гатэль 
«Буг», парк імя 1 Мая («імя Мамая» -- пад- 
пісалі на афішы), пірамідальны дуб за по- 
мнікам Міцкевічу, вуліцу Леванеўскага, за- 
будаваную за польскім часам, «камітэт» У 
палацыку эпохі санацыі, фасад бяз шыль- 
ды, дубовыя дзьверы. 13 гадоў таму. Сядзіць 
дысыдэнт Шапіра ў белай кашульцы ў кабі- 
нэце, перад ім які маёр Карачанцаў. «Вас 
іспользавалі, молодой человек. Вы былі па- 
буждаемы лучшымі чуствамі, а те, кто сідят 
себе спакойна за граніцэй, вас проста ісполь- 
завалі». 

Мне даводзілася ня раз спрачацца са 
сьцьвярджэньнямі, што ў Беларусі не было 
дысыдэнцкага руху. У адным маім Берасьці 
10 баптыстаў прайшлі ў 60--80-х праз паку- 
ту Сібір. А жыдоўская грамада, што зьбіра- 
ла подпісы супраць перабудовы сынагогі ў 
кінатэатар (5іс!) «Беларусь»? А рэшткі пад- 
польля Арганізацыі ўкраінскіх нацыяналі- 
стаў, што засталіся ад партызанскага войс- 
ка 40-х?.. «Ці гэтыя людзі ідэнтыфікавалі 
сябе зь Беларусяй?» -- зь бездакорнай 
польскай зьедлівасьцю спыталася ў мяне 
такая пані Сасноўска. Што было адказаць? 
Жыды цяпер на Ярдане, украінцы паўміралі, 
не пакінуўшы нашчадкаў. Эвангелісты, у 
тым ліку й былыя вязьні, збольшага ў Амэ- 
рыцы, а іх знакамітыя пабудаваныя ў 80-х 
двухпавярховікі на Бярозаўцы, гэтым бас- 
тыёне берасьцейскага баптызму, паскуплі- 
валі авантурысты-багатыры 90-х (іспавала 
ў савецкай Беларусі нейкая маўклівая не- 
дазволенасьць пабудовы прыватнага дому 
двухпавярховым, і першым яе парушылі 
якраз хрысьціяне веры эвангельскай -- 
ёсьць у гэтым сымболіка). Для мяне ўсё ж 
адказ адназначны. Гэта былі беларускія ды- 
сыдэнты. Беларусь -- гэта ня толькі правас- 
лаўныя плюс каталікі, або людзі расейскай 
культуры плюс людзі беларускай культуры, 
або нігілісты плюс нацыяналісты. Мая Бе- 
ларусь -- гэта і баптысты, і жыды, і бандз- 





Сабачыя гісторыі 


злавіў сабака залатую рыбку. І стаў 
прасіць у яе хату. А залатая рыбка без 
вады ўзяла і памерла. 


каж 

Адзін сабака зьехаў у эміграцыю. 
Ходзіць па эміграцыі. Разглядае, дзівіцца, 
як жывуць чужыя Гражданы. І раптам 
сабаку здалося, што ён самы галоўны эм- 
ігрант. А тым часам ляцела варона... Доб- 
ра, што ня лётаюць каровы. 


з: 

Адзін сабака захацеў стаць рыба- 
ром. Узяў у зубы палку, прыйшоў да 
ракі і ўсунуў яе ў ваду. Стаіць з палкай 
У зубах і чакае, пакуль што зловіцца. 


ада аа ава аман азна ава ава аа аа аа аа аа паа аааа аа аа аа аа паа аа аа са араба аа аба ана бара аа аа іа ава паа аза ава аа аа а аа аа аа 


ШАПІРА? 


раўцы, і яшчэ Бог знае хто, а сьціраньне гэ- 
тага шматгалосься было і ёсьць адной з най- 
першых каляніяльных стратэгіяў. Гэта не 
«яны не ідэнтыфікуюць сябе» зь Беларусяй, 
гэта калянізаваная беларуская сьвядомасьць 
не атаясамлівае сябе зь імі і ня хоча іх пры- 
сабечыць, Або так: яны атасаемляюць сябе 
зь Беларусяй настолькі, наколькі Беларусь 
ідэнтыфікуе сябе з сабой (а праблема лібэ- 
ральнай і аб'ектыўнай пазыцыі пані Сасноў- 
скай у яе ўпэўненасьці, што 5ўабце сие -- гэта 
правільна, у яе бесстароннасьці; да каляні- 
яльнай калізіі нельга падысьці бесстаронь- 
не, іначай тым самым ты стаеш на пазыцыі 
калянізатараў). 

Ні разу за 10 гадоў ніводзін Лукашэнка 
ня выступіў з заклікам да жыдоў, не прык- 
ланіўся перад імі, ня стаў на калені: мілыя 
вы нашы сіяністы, заставайцеся, вы -- спэ- 
цыялісты, якіх нам няма кім замяніць. У 
расейскай традыцыі маўчаньне -- знак зго- 
ды, у беларускай і некатэгарычная адмова 
-- знак згоды, але гэта ўжо дыгрэсія. 

Баптыстаў з маўклівай згоды азызлых 
прадстаўнікоў «традыцыйнай канфэсіі» ў 
афіцыйных СМІ іначай як «сэктантамі» не 
называюць. Урадавая прэса часта плача пра 
выезд «славянскага» насельніцтва з Цэнт- 
ральнай Азіі, але маўчыць пра дзясяткі ты- 
сяч самых працавітых работнікаў -- жы- 
доў, баптыстаў, адукаваных спэцыялістаў, 
што памянялі Беларусь на краіны вольнага 
сьвету. Зрэшты, у гэтым ужо -- палітыка. 

Ня памятаю імя таго Шапіры, помню 
прозьвішча і сваё зьдзіўленьне: выходзіць, і 
аднаклясьнік Сашка Шапіра, і трэнэр з шах- 
матнай школы Ўладзімер Ісакавіч Шапіра 
-- жыды. Савецкая школа выхоўвала зыч- 
лівае стаўленьне да ўсіх -- у сэнсе, што няма 
ні жыда, ні беларуса, ёсьць савецкія людзі. 
Гэтае ўзятае з падручнікаў перакананьне 
было ўва мне, падлетку, мацнейшым за 
ўласьцівае бацькам пачуцьцё сялянскага 
антысэмітызму, знаёмае ня толькі з бабіных 
расповедаў пра тое, як жыды кідаюць ма- 








Стаяў дзень, два, тыдзень, месяц. І ўзяў 
і здох. 


жах 

Аднаму сабаку прысьніўся генэ- 
ральскі сон. Ідзе сабака па горадзе. На 
шыі мэдалі, на вушах пагоны. А тут кот 
ідзе. І кінуўся сабака ўсьлед за ім. Па- 
губляў і мэдалі, і пагоны, але ката так 
і не дагнаў. Прачнуўся сабака. Сумна 
стала яму, што хоць ты ідзі ды павесь- 
ся. І пайшоў сабака, і павесіўся. 


ух 

Аднаго сабаку пасадзілі ў турму. 
Сядзіць у турме, плача. А побач Граж- 
даны глядзяць на яго, дзівяцца: «Такі 


лых у бочку зь цьвікамі й бяруць зь іх кроў. 
Але піянэрская адсутнасьць стаўленьня 
была магчымая толькі ва ўмовах стэрыль- 
нага кніжнага сьвету выдатніка, сьвету ідэ- 
альнай сацыялістычнай мары, які неміну- 
ча рассыпаецца па меры праяўленьня дру- 
гасных полавых прыкметаў і зараджэньня 
самастойнага мысьленьня. Адзін выгляд таго 
маладога габрэйчыка, змардаванага, мараль- 
на расьпятага, выклікаў -- найперш абу- 
рэньне гэтым баязьлівым здраднікам радзі- 
мы, бо спэктакаль усё-ткі быў добра пастаў- 
лены -- але й вострую рэфлексію. Сьвет, які, 
здавалася малому раней, складаецца зь 
дзьвюх сфэраў: добрай, натуральнай, вечнай 
-- сфэры бацькоў, настаўнікаў, газэт, кніг і 
злой, няправільнай, але часовай -- да якой 
належаць злыя старшаклясьнікі, што пера- 
ходзяць ля споертпляцоўкі першаклясьнікаў 
і сшыбаюць капейкі, належыць таксама 
сквапная Нініна цешча, што гандлюе квет- 
камі на базары, належыць неахайная баба 
Гандзя (далёка не Індзіра), якая зьбірае бу- 
тэлькі на пляжы. Выходзіла, гэтым бінар- 
ным сьветам не вычэрпваецца жыцьцё: пры- 
чым не ў гіпатэтычнай Маскве ці на радыё. 
«Свабода», а ў Берасьці, дзе, здавалася, няма 
дзьвюх неаднолькавых цаглінаў, недзе ў 
глыбі дамоў, а мо пад зямлёй, існуе трэці 
сьвет, невядомы, які, вось галоўнае, цалкам 
адмаўляе архепарадак гэтага, што з адноль- 
кавай цэглы, і змагаецца за невядомую аль- 
тэрнатыву. Сам гэты факт паралельнага 
жыцьця прымушаў думаць. Сам адзін няў- 
далы баец руйнаваў сьвет. 

Чым былі для Берасьця тыя дысыдэн- 
ты? Што для Берасьця наш сёньняшні ды- 
сэнт? Мучыцелі Шапіраў цялер на пэрсаналь- 
ных пэнсіях. Ніхто зь іх ня выйшаў пака- 
яцца ў перапынку матчу Беларусь -- Італія. 
Гэта, зрэшты, ужо маралізатарства. Але 
маем права -- яшчэ пара месяцаў да канца 
стагодзьдзя маралізатарства. 

Баптысты мусілі выехаць, бо не хацелі 
сустракацца на вуліцах з тымі героямі пра- 
цы, што білі іх мяшкамі зь пяском па ныр- 
ках. А вось Славаміру Адамовічу прасьцей. 
Ён ужо наўрад ці натыркнецца ца таго, які 
прыкоўваў яго да турэмнага ложку: цяпер 
аўтамабілізацыя, «гольфы» і «бээмвухі», но- 
выя сталёвыя целы чалавека і шая лірыка 
тэхнічнага прагрэсу. Прагрэс, прагрэс, ва ўсіх 
абласьцях навукі і тэхнікі -- прагрэс, толькі 
нашы жыды да нас не вяртаюцца. ш 


вялікі, а паводзіш сябе, як дзіцё». А са- 
бака і кажа: «А няўжо, калі плакаць, 
дык пя выпусьцяць?» 


З 

Адзін сабака купіў тэлевізар. Уклю- 
чыў. Глядзіць. А там другі сабака нешта 
брэша. Сабака слухаў, слухаў яго і давай 
брахаць у адказ. І так разбрахаўся, што 
зьбегліся Гражданы. Пытаюцца: «Што 
здарылася?» А сабака ім проста ў адказ: 
«Просто встретились два одиночества!,.» 


РЗ 
Бег адзін сабака цераз плошчу. І тут 
перастрэў яго адзін Граждан і пачапіў 
М а, 
'аабаку мэдаль. Сабака разгубіўся, але 


спытаўся: «За што мне мэдаль?» - «А 
за тое, што ты -- Граждан!» 
ЕЗ 


Адзін сабака быў вельмі граматны. 
Чытаў газэты, часопісы і кнігі. Нават 
вечарамі, калі засыналі Гражданы, са- 
бака браў слоўнік ангельскай мовы і, 
седзячы пад ліхтаром, чытаў. І да таго 
дачытаўся, што асьлеп. 


Жа 

Прыйшоў адзін сабака да Граждана і 
просіць: « Граждан, Граждан, дай мне мэ- 
даль». Граждан маўчыць, а сабака ізноў 
сваё. І тут той ня вытрымаў: «Мэдаль за- 
хацеў. Можа, табе яшчэ і пісталет даць?» 


заж 

Адзін сабака лічыў сябе прафэса- 
рам. Ён два разы на дзень прабягаў за 
Гражданом ля ўнівэрсытэту і меў маг- 
чымасьць гаўкнуць на студэнтаў. 


шах 


Адзін сабака захацеў стаць Гражда- 
ном. Пайшоў да прафэсара Праабражэн- 
скага. А той узяў у кухаркі нож, рас- 
клаў сабаку на мокрай кушэтцы і вы- 
пусьціў сабачыя кішкі даўжынёй у два- 


наццаць мэтраў. в 


НАША НІВА 





"9. ГОсЬЦі Як ПРАДМЕТ УЖЫВАНЬНЯ 


Якуб КОЛАПС 


Не сакрэт, што ў нашым сьве- 
таўспрыняцьці дом ёсьць як бы пра- 
цягам нашага цела, яго абалонкай. 
Натуральна, госьці, пранікаючы пад 
гэтую абалонку, уваходзяць у нашае 
цела і выклікаюць пэўную рэакцыю. 


Госьці як ежа 


Нават аматары працяглых галадовак 
не адмаўляюць неабходнасьці ежы. Гэ- 
так сама неабходныя й госьці, даклад- 
ней -- госьці звычайныя. Звычайны 
госьць уваходзіць у наш дом у якасьці 
не зусім апрацаванага прадукту. Памыць 
ці спаласнуць яго (хоць бы мінімальна) 
рэкамэндуюць элемэнтарныя правілы 
гігіены. 

Пэўных гасьцей для паляпшэньня 
якасьцяў перад ужываньнем трэба падаг- 
рэць, пэўных -- пакласьці на холад, ка- 
гось -- патрэсьці ды паўзбоўтваць, ка- 
госьці -- памяць, іншых увогуле лепш 
парэзаць ці пакрышыць. Сырыя госьці 
падыходзяць далёка ня ўсім і не заўсёе- 
ды. 

Пасьля папярэдняй апрацоўкі звы- 
чайнага госьця часта трэба раскусіць, а 
далей - разжоўваць, глытаць ма- 
ленькімі кавалачкамі і атрымоўваць аса- 
лоду ад ягонага смаку. 

Пры ўжываньні гасьцей трэба прав- 
ільна вытрымліваць балянс іх гарманіч- 
нага спалучэньня. Спалучэньне несу- 
мяшчальных гасьцей ня проста пагаршае 
смак, але і выклікае адрыжку, пякотку, 
непрыемныя адчуваньні ў страўніку, 
спантанны выхад газаў. 

Самая працяглая фаза дачыненьняў 
з гасьцямі -- іх пераварваньне. Каб пра- 
цэс ішоў пасьпяхова, важна не перабар- 
шчыць з колькасьцю гасьцей. Іначай 
цяжар у чэраве забясьпечаны. Пры за- 
частай яго паўторнасьці непазьбежнае 
ўзьнікненьне хранічных хваробаў. 

Ад гасьцей важна рэгулярна апараж- 
няцца. Затрымкі апаражненьняў (запо- 
ры) вядуць да інтаксыкацыі арганізму й 
цэлага букету захворваньняў. Але пас- 
кораная эвакуацыя гасьцей таксама не- 
пажаданая, бо вядзё да зьніжэньня жыць- 
цёвага тонусу і не дазваляе атрымліваць 
карысныя рэчывы ў належнай ступені. 


Госьці як ін'екцыя 


Дзеяньне такіх гасьцей некалькі па- 
добнае да дзеяньня папярэдніх, але гэ- 
тыя зазвычай дастаткова рафінаваныя і 
стэрыльныя, каб не праходзіць папярэд- 
няй апрацоўкі перад ужываньнем. У боль- 
шасьці выпадкаў для іх хапае невяліч- 
кага ўзбоўтваньня. 

Гэтыя госьці паводзяць сябе роўна, 
упэўнена і паступова робяцца незаўваж- 
нымі. Сыходзяць па-ангельску. 

Бываюць надта карыснымі, асабліва 
ў складаных сытуацыях. 


Госьці ЯК 
сэксуальныя агрэсары 


(Ня блытаць з сэксуальнымі агрэса- 
рамі ў агульнапрынятым сэнсе.) 

Гэта -- госьці з адной навязьлівай 
ідэяй. У хаце гаспадара ім заўжды трэ- 
ба штось канкрэтнае, чаго яны і дамага- 
юцца, а дамогшыся -- сыходзяць. Фор- 
мы іх дамаганьняў могуць быць як над- 


. звычай ветлівымі і прыемнымі (пэтынг), 


так 1 грубымі (садызм), што, праўда, так- 
сама не выключае прыемнасьці. 

Падарункі такіх гасьцей зазвычай 
прымітыўныя і аднародныя, але часам 
могуць быць і карыснымі. 


Госьці Як Пыл 


Нярэдкі тып гасьцей. Вялікіх праб- 
лем яны не ствараюць, паводзяць сябе 
ціха і малапрыкметна. Але, ініцыятывы 
разьвітацца ніколі не праяўляюць -- 
даводзіцца заўжды ім у тым дапамагаць. 


Госьці як інфэкКЦЫЯ 


Тып на першым этапе падобны да па- 
пярэдняга, але ў часовай пэрспэктыве 
непараўнальна цяжэйшы. Па меры зна- 
ходжаньня ў гаспадаравай хаце няўхіль- 
на нахабнее ды пачынае «качаць правы». 
Пазбавіцца ад падобных гасьцей няпрос- 
та. Часам патрабуецца дапамога звонку. 

как 

Можна яшчэ выдзеліць у асобную гГУ- 
пу гасьцей, якія пранікаюць у хаты ў ролі 
рэжучых, колючых ды іншых небясьпечных 
прадметаў. Іх дачыненьні з гаспадарамі заў- 
жды драматычныя, з доўгім рэабілітацый- 
ным пэрыядам у гаспадароў пасьля і, бы- 
вае, прымушаюць тых нават да зьмены 
жытла. Але, ня будзем пра сумнае... в 


«БАЛТО» «АЛІСА Ў КРАІНЕ ЦУДАЎ», «ПРЫГАЖУНЯ Ў СОН- 
НЫМ ЛЕСЕ» -- мультыплікацыйныя фільмы, дубляваныя па-бела- 
руску акторамі вядучых менскіх тэатраў. 

«ЕХАЎ КАЗАЧНІК БАЙ», «ЦіК- “ТАК ходзікі», «БЕЛАРУСКІЯ 
НАРОДНЫЯ КАЗКІ», «стойкі АЛАВЯННЫ САЛДАЦІК Р КАЛІФ- 
БУСЕЛ» -- аўдыёкасэты з запісамі казак, калыханак, песьняў для 


маленькіх беларусаў. 


Кошт відэакасэты - 800 тыс. руб., кошт аўдыёкасэты - 300 тыс. руб. 

Касэты можна атрымаць, пералічыўшы грошы звычайным паштовым пера- 

казам на рахунак: ЗАТ «Сотвар» р/р 3012000000195 у філіі 506 ААБ 
«Беларусбанк», код 809. У графе «Для пісьмовага паведамленьня» напішыце, якую касэту 
Вы замаўляеце. Менчукі! Зьвяртайцеся на тэл.: 8 (017) 228-45-88. 





ма'сотас" першы пастаўшчык у Беларусі 


Тэл. 





Тэкст 


ОДЫ КАЛЬЦЫЯНАВАНАЙ 


: (011) 210 42 19, Тэл./Факс: (017) 229 2293 





КОЙ купон БЯСПЛАТНАЙ ПРЫВАТНАЙ АБВЕСТКІ 


Запоўніце гэты купон, і мы надрукуем Вашу абвестку (ня больш за 15 словаў) бясплатна. 220050, Менск, а/с 537 





Імя і прозьвішча 
Адрас, тэлефон 











арааааааанаанацанаацннцраацаанаанааанца 








Наша Ніва 90 гадоў 






таму 


ЗАЕАААЕААЕ А А ААААХЬЎ АМ ААА АЧ ЧАЛА ЛАМ ЮАОКЧКаЦа ААЯАКАНА ўма 





Фота Міхала Баразны. 


Апошні плот у колішняй вёсцы Амэрыцы на Кругляншчыне 


Бязьмернас п'янства 


І кастрычніка 1909 году 


М.Трабы, Віленск. губ. Ашмянска- 
га пав. Праўду кажучы, ня надта хочац- 
ца і пісаць так шмат аб трабскіх п'яні- 
цах, але пакуль яны не пераётануць п'ян- 
стваваць, я не перастану пісаць. У ня- 
дзелю 28 аўгуста была пагода. Да мяс- 
тэчка сабралася шмат народу, каталікоў 
1 праваслаўных. Усе корчмы былі заня- 
ты людзьмі-п'яніцамі, а іншыя, не знай- 
шоўшы месца ў корчмах, куплялі гарэл- 
ку ці піва і прасіліся ў жыдоў, каб паз- 


волілі выпіць хоць у стадолі ці ў хляве. 


У нашым мястэчку ёсьць больш сарачні 
розных піўных, і ў кожнай выпіваюць 
штосьвята і штоторг каля 30 вядзёр піва 
і каля 4 гарцоў гарэлкі, а ў часы кірма- 
шоў выпіваюць шмат болей. У нядзелю 
28 аўгуста пачалі піць ад паўдня і пілі 


аж да паўночы. Адзін чэлавек з в.Гомішч, 
добра падпіўшы, ідучы дахаты, захацеў 
яшчэ падкрапіцца, дык папаў замест 
карчмы ў студню; чуць выцяглі яго вя- 
роўкамі за ногі. Другі выходзіў з карч- 
мы, а сходы былі высокія, дык зваліўся 
на камень галавой. А то яшчэ ў аднэй 
карчме пакінула кампанія аднаго чала- 
века, а той ня меў чым заплаціць, Дык 
запёрла яго жыдоўка ў падпечча. Што 
было зь ім далей, ня ведаю. Зюлька з 
Замішч, каторы ўваліўся ў студню, пабіў 
толькі ное і правы бок лоба, і чорт яго 
ведае, якім дзівам ён астаўся жывы, бо 
студня глыбокая ды й вада была далёка. 
Найболей п'яніц ёсьць у вёсках: Мільках, 
Лепешках, Замішчах, Куткох, Дзядзі- 
чах і Кавалёх; з гэтых вёсак людзі ня- 
рэдка начуюць у рове каля дарогі, 
Доля 





прыватныя абвесткі 

Мы ня супраць падтрымаць прапанаваную 
рэвалюцыю. Але з кім? Дзяўчаты з Маладэчна 

Йрадаю жаночы паўкажушок з францускага 
футра, повы, памер 46, колер карычневы, 200 
у.а. Тэл.: (0232) 53-89-17 

ВСВ! Прывітаньне зь Менску! Жадаем табе 
захаваць прагу да свабоды й нянавісьць да Лукі. 
МопК, заставайся такім, якім ты ёсьць. Гра ды 
Юльля 














Прыхільнікі беларускага року («ЧЕМ», 
«Ліз», «Крама», «Новае Неба», «Кальян», 
«Юеухіайоп»), пішыце: 231300, Ліда, 


Рыбіноўскага 28-28, тэл.: 3- 3 37. Чайко А. 





Божа дажыць да таго дня, калі народ наш зажыве 
шчасна! 

ИЙовая беларуская газэта «Палімпсэст». 
Выходзіць ад верасьня. Ад Вас -- чыстая 
капэрта. Полацак, 211409, а/с 29 

Куплю вельмі танна кампутар, каб працягваць 
выпуск адзінага ў Беларусі астранамічнага 
бюлетэню «Небо и Человек». Беларусь, 220024, 
Менск, вул.Асаналіева, 1371, кв.72; тэл.: 2750- 
705. Вячаслаў Мілкоўскі 

Хлопси (23), в/а, сымпатычны гей, з гумарам, 
чакае ліста ад Вас. Вы -- ад І8 да 35 з ва, 
сымпатычны. 220073, Менск, а/я 187 

Музычныя відэапраграмы. 960 т. паштовым 
пераводам. 220107, а/с 150. Фёдараву Дзянісу. 
Вышлем каталёг 

Малюся за Беларусь, малюся за Дагестан. У нас 
адзін і гой жа акупант, Ангеліна Масюта 

ЎТаЙкай (ой кі ЎГасрсіс! О5(ауа) па абагопц 
Аўбупу! Р.тараўзіа ха афго4гапцч ў Погаёпі Кеё 
Разраіш ім!!! Ніепегаі-таўог хоўзК УКІ, 
ВіепіеФук КаўсіцўКа. Таріз ч агтіўц ЎУКІ, 
ргаходгісса й Кагаіей«Киа раІасу й Погадпі 

Уіўаб Нагадгіепзкатч боўта “Уіаіікава Кпіазіха ) 
Кагопу Раоізкаі. Гууіе ЮеКІагасуўа 5оўти 
Араіпаба 1999 гоки! Нісітап уіаКі Кагоппу 
Уіпсеў Рагепба 

Йатрэбны зьвязак зь беларускімі п пасанцамі. 





























Напішыце, калі ласка. 222410, Менская вобл., 
Вялейка, вул. Чапасва, д.74, кв.98 


Прапанусм в/а працу ў хаце (250 уа.). Гэга Вы 
можаце! Укладзіце 2 капэрты са зв./а.: купон б/ 





а: 220089, Менск, а/с 122 
Прадам новы камуфляж, шалік “Рупато 
МіпзК”. Цікавіць міліцэйская беларуская форма 


старога ўзору. Тэл. 


Набуду 1-3 тамы ЦЫКЛ эдыі “Беларускія 
пісьмецьнікі”. Арашонак Арцём, 21000І, 


Віцебск, вул. 6- -я Полацкая, 5а 


Прадаію сьвіны тлушч, зусім сьвежы, вельмі 
танна. Тэл.: (01777) 700-84, Ллесь 

Патрабусцца пэдагог-выхавацель, які добра 
валодае беларускай мовай, для працы зь дзецьмі 
4-6 гадоў. Аплата каля 40 у.а. у месяц. Тэл, 
Смалявічах: (Я- 270) 43-2-82 (спытаць Яну). 


Згублены студэнцкі білет Хо» 96/68 на імя 
Прытульчык І.В. лічыць несапраўдным 


г 274-87-19, Андрэй 

















аны 
Газэта прымае таксама абвесткі большым 
шрыфтам за невялікую плату 
-. да” 20. “словаў -- '50000 руб., 
звыш 20 словаў -- 70 000 руб.; 
г.» па-мастацку аформленая аб'ява - 20 000 
"руб. за 1 кв. см; 
2 па-мастацку аформленая аб'ява памерам 
больці за 24 кв. см з улікам кошту арыгінап- 
маквту --- ад 40 000 руб. за 1 кв. см. 
За аб'яву пра сямейныя падзеі -- зьніжка. 
Каб замовіць платную прыватную абвест- 
ку, трэба пералічыць грошы праз пошту пёраво- 
дам на наступны разьліковы рахунак: Рэдак- 
цыя газэты «Наша Ніва», р/р 3012213050010 
Ленінскае аддз. «Белбізнэсбанку» г.Мёнску, код 
763. .... 
7 Назваротным баку блянка паштовага пера- 
воду ў сэктары «Для пісьмовых паведамлень- 
няў» запісваецца дакладна і чытэльна тэкст 
абвесткі, тэлефон для сувязі і АБАВЯЗКОВА 
ДАДАЕЦЦА СКАЗ: «ЗА РЭКЛЯМНЫЯ ПАС- 
ЛУГІ». Рэдакцыя 








паштовая скрынка 


Міхалу З. зь Менску. Расейскіх камуністаў у Беларусі сьвет, а каго Вы залі- 


чаеце да нацыянальных? 


“ 


Зьмітру Д. зь Менску. Пераклад добры, але апавяданьне Кумара надта фаль- 
клёрнае. Мы такія сустракалі ў дэмбельскіх альбомах. У «НН» глядзелася б 


трохі недарэчна. 


«Наша Ніва» незалежная газэта, заснаваная ў 1906, адноўленая ў 1991. Галоўны рэдактар Сяргей Дубавец. 
Рэдактар выпуску Андрэй Дынько. Мастацкі рэдактар Сяргей Харэўскі. Адказны сакратар Аляксандра Макавік. 
Дызайн-макет Лявон Раманчык. Набор Насты Дзядзенкі. Выдавец: рэдакцыя газэты «Наша Ніва». 
Заснавальнік Павал Жук. Адрас для допісаў: 220050, Менск, а/с 537. 

Те! /Гах: (017) 227-78-92. Е-таі!: пізаФизег.іпібе!.Бу НЧр: //тетрег5. хоот. сот/МЧаза Міха. 


Ф НАША НІВА. Спасылка на «Нашу Ніву» абавязковая. Наклад 2806. б палос фарматам А2.Нумар падпісаны 
ў друк 3:06, 27.09.199с. Друкарня выдавецтва «Беларускі Дом друку». Менск, праспэкт Францішка Скарыны, 
79.Замова Ме 4940.Кошт свабодны. 
Пасьведчаньне аб рэгістрацыі пэрыядычнага выданьня Мэ 581 ад 4-га ліпеня 1996 г., выдадзенае Дзяржаўным 


камітэтам па друку Рэспублікі Беларусі. 





Юрыдычны адрас: г.Менск, пр. газэты «Известия», 


д. 8, кв. 173. 


